


## ఎన్టీఆర్ ట్రస్ట్ కోట్ల మందికి అండగా నిలవాలి: సీఎం చంద్రబాబు

అమరావతి: ఫిబ్రవరి 15  
తెదేపా వ్యవస్థాపకులు ఎన్టీఆర్ ఆశయాలు, సేవలను మరింత ముందుకు తీసుకెళ్లేలా ఎన్టీఆర్ మెమోరియల్ ట్రస్ట్ ప్రస్థానం కొనసాగుతోందని ఏపీ సీఎం చంద్రబాబు అన్నారు. ట్రస్ట్ స్థాపించి నేటికి 29 సంవత్సరాలు పూర్తిచేసుకుని 30వ వసంతంలోకి అడుగుపెడుతున్న సందర్భంగా ఆయన శుభాకాంక్షలు తెలిపారు. ఈ మేరకు 'ఎక్స్'లో సీఎం పోస్ట్ చేశారు.



“ప్రజా సేవకు నిజమైన అర్థాన్ని ఇచ్చి.. నమాజుమే దేవాలయం, ప్రజలే దేవుళ్లు అని భావించిన ఎన్టీఆర్ బాటలో ట్రస్ట్ సేవలు కొనసాగిస్తోంది. విద్య, వైద్యం, రక్షదానం, విపత్తుల్లో సాయం వంటి కార్యక్రమాలతో సమాజంలో తిరుగులేని ముద్ర వేసింది. తలసీమియా వ్యాధిగ్రస్త బిన్నారులకు నిరంతర సేవలు అందించడంలో ట్రస్ట్ చేస్తున్న సేవలు అనమాన్యం. మహిళా సాధికారతలో, జీవనోపాధి కల్పనలోనూ సేవలు అందిస్తోంది. కష్టాల్లో ఉన్నవారికి మరింత చేరువయ్యేలా ట్రస్ట్ సేవలను విస్తరిస్తూ.. అత్యంత సమర్థ సంగ్రామ ముందుకెళ్తోంది. ఈ సందర్భంగా ఎన్టీఆర్ మెమోరియల్ ట్రస్ట్ మేనేజింగ్ ట్రస్టీ నారా భువనేశ్వరి, ఆమె బృందానికి అభినందనలు. ట్రస్ట్ కార్యక్రమాలకు వివిధ రూపాల్లో సహకారం అందిస్తున్న ప్రతి ఒక్కరికీ ధన్యవాదాలు తెలుపుతున్నా. ఎన్టీఆర్ ట్రస్ట్ ఇలాగే కొనసాగుతూ కోట్ల మందికి అండగా నిలవాలని కోరుకుంటున్నాను” అని చంద్రబాబు పేర్కొన్నారు.



## బడ్జెట్ ప్రజల్లోకి తీసుకెళ్లండి రాష్ట్ర అధ్యక్షుడు పల్లె శ్రీనివాసరావు

విశాఖపట్నం, ఫిబ్రవరి 15: ఆంధ్రప్రదేశ్ ఆర్థిక వ్యవస్థను పునర్నిర్మించే దిశగా కూటమి ప్రభుత్వం ప్రవేశపెట్టిన 2026-27 వార్షిక బడ్జెట్ను క్షేత్రస్థాయిలోకి తీసుకెళ్లాలని టీడీపీ రాష్ట్ర అధ్యక్షుడు పల్లె శ్రీనివాసరావు పార్టీ శ్రేణులకు దిశానిర్దేశం చేశారు. ఇవాళ (ఆదివారం) విశాఖపట్నం నుంచి కూటమి ఎమ్మెల్యేలు, కీలక నేతలతో ఆయన నిర్వహించిన టెలికాన్ఫరెన్స్లో బడ్జెట్ ప్రాధాన్యతలపై సుదీర్ఘంగా చర్చించారు. ‘విద్యంసం నుంచి వికాసం వైపు’ సాగుతున్న ఈ ప్రయాణంలో ప్రతి ఒక్కరూ భాగస్వాములు కావాలని పిలుపునిచ్చారు.

నేత, మంత్రి నాదెండ్ల మనోహర్, బీజేపీ రాష్ట్ర అధ్యక్షుడు పి.వి.ఎన్. మాధవ్ కూడా పాల్గొని.. కూటమి ప్రభుత్వం సంక్షేమం, అభివృద్ధిని ఎలా సమతుల్యం చేస్తోందో వివరించారు.

వ్యవస్థను గాడిలో పెట్టే ‘విజన్ డాక్యుమెంట్’ గత ప్రభుత్వ హయాంలో అస్పష్టంగా మారిన రాష్ట్ర ఆర్థిక వ్యవస్థను.. మళ్లీ పురోగతి వర్ణించేలా ఈ బడ్జెట్ ఉందని పల్లె శ్రీనివాసరావు పేర్కొన్నారు. భారత శతాబ్ది ఉత్సవాల నాటికి ఏపీ అగ్రగామిగా ఉండాలనే లక్ష్యంతో (విజన్-2047) ఈ బడ్జెట్ రూపకల్పన జరిగిందని చెప్పారు. ఈ టెలికాన్ఫరెన్స్లో జనసేన

బడ్జెట్పై ప్రభుత్వ విప్, విశాఖ పశ్చిమ ఎమ్మెల్యే గణబాబు స్పందిస్తూ కీలక వ్యాఖ్యలు చేశారు. ‘ఈ బడ్జెట్ కేవలం అంకెలతో కూడిన పుస్తకం కాదు, ఇది కోట్లాది మంది ప్రజల జీవితాల్లో వెలుగులు నింపే ఒక బిల్డ్ ప్రాజెక్ట్. మాటల కోసం కాకుండా, చేతల్లో ప్రగతిని చూపించే విజన్ డాక్యుమెంట్ ఇది.’ అని ఆయన వ్యాఖ్యానించారు.

కూటమి నేతలు ఈ సందర్భంగా బడ్జెట్లోని కీలక అంశాలను ప్రస్తావించారు. సుమారు రూ. 3.32 లక్షల కోట్లతో కూడిన భారీ బడ్జెట్గా పేర్కొన్నారు. బీసీ, ఎస్సీ, ఎస్టీ, మైనారిటీ, మహిళా సంక్షేమం కోసం దాదాపు రూ. 91,527 కోట్లు కేటాయించడం ప్రభుత్వ చిత్తశుద్ధికి నిదర్శనమని తెలిపారు. రాజధాని అమరావతి, పోలవరం ప్రాజెక్టులతో పాటు విద్యా రంగానికి (రూ. 32,308 కోట్లు) అత్యధిక ప్రాధాన్యతనిచ్చారని పేర్కొన్నారు.

## చంద్రబాబు అనుభవం, ఆలోచనలే రాష్ట్రానికి ఆర్థిక వనరులు: ప్రత్తిపాటి



కోటప్పకొండ: ప్రముఖ శైవ క్షేత్రం కోటప్పకొండలో మహాశివరాత్రి ఉత్సవాలు వైభవోపేతంగా జరుగుతున్నాయి. త్రికుటేశ్వరస్వామిని మాజీ మంత్రి ప్రత్తిపాటి పుల్లారావు దర్శించుకున్నారు. అనంతరం అన్నదాన శిబిరాలు, విద్యుత్ ప్రభలను ప్రారంభించారు. ఆ తర్వాత మీడియాతో మాట్లాడుతూ.. ప్రధాన ఆలయాలను టెంపుల్ టూరిజం కేంద్రాలుగా మార్చాలని సీఎం ఆలోచిస్తున్నారని చెప్పారు. చంద్రబాబు అనుభవం, ఆలోచనలే రాష్ట్రానికి గొప్ప ఆర్థిక వనరులని చెప్పారు. విద్యాశాఖలో ప్రభుత్వం తీసుకొచ్చిన సంస్కరణలు యువతకు గొప్ప ఫలితాలనిస్తాయన్నారు.

## పరమశివుని ఆశీస్సులు అందరిపై ఉండాలని కోరుకుంటున్నాను: పవన్ కళ్యాణ్



అమరావతి, ఫిబ్రవరి 15: మహా శివరాత్రి పర్వదినాన్ని పురస్కరించుకుని ఆంధ్రప్రదేశ్ ఉపముఖ్యమంత్రి పవన్ కళ్యాణ్ రాష్ట్ర ప్రజలకు హృదయపూర్వక శుభాకాంక్షలు తెలిపారు. వరమేశ్వరుడి అనుగ్రహంతో రాష్ట్ర ప్రజలందరూ సుఖసంతోషాలతో, ఆయురారోగ్యాలతో పర్వదినం ఆయన ఆకాంక్షించారు. ఈ మేరకు ఆయన 'ఎక్స్' (గతంలో ట్వీట్) వేదికగా ఒక సందేశాన్ని విడుదల చేశారు.

సౌకర్యార్థం చేపట్టిన అభివృద్ధి పనులను ఆయన ఈ సందర్భంగా ప్రస్తావించారు. ‘శ్రీకాళహస్తి గిరి ప్రదక్షిణ మార్గంలో నూతన సిమెంటు రోడ్డు నిర్మాణం పూర్తి చేసి ప్రారంభించాం. కోటప్పకొండ భక్తుల సౌకర్యార్థం గిరి ప్రదక్షిణ మార్గం రోడ్డు నిర్మాణానికి అనుమతులు మంజూరు చేశాం.’ అని పవన్ తెలిపారు.


క్షేత్రాల పవిత్రతకు పెద్దసీట ఆంధ్రప్రదేశ్ పుణ్యభూమి అని కొనియాడిన పవన్ కళ్యాణ్.. శ్రీశైల జ్యోతిర్లింగ క్షేత్రం, శ్రీకాళహస్తి వాయులింగ క్షేత్రం, పంచారామ క్షేత్రాల విశిష్టతను గుర్తు చేసుకున్నారు. కూటమి ప్రభుత్వం అధికారంలోకి వచ్చిన నాటి నుంచి ఆలయాల పవిత్రతను కాపాడటమే ధ్యేయంగా పనిచేస్తున్నామని ఆయన స్పష్టం చేశారు.

ఆలయాలకు మెరుగైన రవాణా సౌకర్యాలు ప్రధాని నరేంద్ర మోడీ సహకారంతో, ముఖ్యమంత్రి చంద్రబాబు నాయుడు నాయకత్వంలో రాష్ట్రంలోని చిన్న, పెద్ద ఆలయాలన్నింటికీ రోడ్డు సౌకర్యం కల్పించేందుకు పంచాయతీరాజ్, గ్రామీణాభివృద్ధి శాఖ ఆధ్వర్యంలో కృషి చేస్తున్నట్లు డిప్యూటీ సీఎం వెల్లడించారు.

ప్రభుత్వ ఆధ్వర్యంలో శివరాత్రి వేడుకలు రాష్ట్రవ్యాప్తంగా ఉన్న 41 ప్రముఖ శైవ క్షేత్రాల్లో ప్రభుత్వం అధికారికంగా శివరాత్రి వేడుకలను నిర్వహిస్తోందని, ఇది తమ ప్రభుత్వ భక్తి భావానికి నిదర్శనమని ఆయన పేర్కొన్నారు. భక్తుల

‘ఆలయాల అభివృద్ధికి, ధర్మ పరిరక్షణకు కూటమి ప్రభుత్వం ఎల్లప్పుడూ కట్టుబడి ఉంటుంది. రాష్ట్రం సుభిక్షంగా ఉండాలని, ఆ పరమశివుని ఆశీస్సులు అందరిపై ఉండాలని కోరుకుంటున్నాను.’ అని పవన్ కళ్యాణ్ పేర్కొన్నారు. రాష్ట్రం అన్ని రంగాల్లో అభివృద్ధి చెందాలని కోరుకుంటూ భక్తులందరికీ.. పవన్ కళ్యాణ్ మరోసారి శివరాత్రి శుభాకాంక్షలు తెలియజేశారు.

## తిరునాళ్లను విజయవంతం చేయండి: ఎమ్మెల్యే ఏలూరి సాంబశివరావు



చినగంజాం: ఫిబ్రవరి 15 మహాశివరాత్రి పర్వదినాన్ని పురస్కరించుకుని వర్సూరు ఎమ్మెల్యే ఏలూరి సాంబశివరావు బాపట్ల జిల్లా సోపిరాల, కొత్తపాలెం గ్రామాల్లోని శివాలయాలను దర్శించుకున్నారు. స్వామివారికి ప్రత్యేక పూజలు

చేశారు. ఈ సందర్భంగా ఆయన మాట్లాడుతూ అన్ని ప్రభుత్వ శాఖల అధికారులు, సిబ్బంది సమన్వయంతో తిరునాళ్లను విజయవంతం చేయాలని సూచించారు. అనంతరం రెండు ఆలయాల వద్ద అభివృద్ధి కమిటీ ప్రతినిధులు ఎమ్మెల్యే ఏలూరి సాంబశివరావును సత్కరించారు.



# అమెరికా ఒత్తిడికి భారత్ తలొగ్గిందా

భారత్ అమెరికా మధ్య కుదిరిన మధ్యంతర వాణిజ్య ఒప్పందంతో భారత్ పై అమెరికా టారిఫ్ లు 18 శాతానికి తగ్గాయి. ఇక అదే సమయంలో అమెరికా భారత్ పై మరో ఒత్తిడి పెంచింది. రష్యా నుంచి ఆయిల్ కొనుగోలు తగ్గించాలని ఆదేశించింది. భారత్ తో సంబంధం లేకుండానే డొనాల్డ్ ట్రంప్.. భారత్ రష్యా నుంచి ఆయిల్ కొనుగోళ్లు తగ్గిస్తోందని ప్రకటించారు. అయితే దీనిపై భారత్ ఎలాంటి ప్రకటన చేయలేదు. మంత్రి పీఠాన్ని గౌరవం మాత్రం రష్యా ఆయిల్ కొనుగోలు బ్రేడ్ లో భాగం కాదని ప్రకటించారు. భారత్ అమెరికా మధ్య ఇటీవల మధ్యంతర వాణిజ్య ఒప్పందం కుదిరింది. దానికి ముందు డొనాల్డ్ ట్రంప్ భారత్ పై విధించిన 50% టారిఫ్ లను 18%కి తగ్గించారు. వాణిజ్య ఒప్పందం తర్వాత ట్రంప్ కీలక ప్రకటన చేశారు. భారత్ రష్యా ఆయిల్ కొనుగోలు తగ్గించి అమెరికా, వెనెజువెలా నుంచి కొంటుందని ప్రకటించారు. దీనిపై భారత్ అధికారికంగా స్పందించకపోయినా, గణాంకాలు మార్పును నిర్ధారిస్తున్నాయి. పుతినీ దీనిపై భారత్ నిర్ణయంగా గుర్తించారు. 2025 డిసెంబర్ లో రష్యా నుంచి 2.7 బిలియన్ డాలర్ల విలువైన ఆయిల్ దిగుమతి చేసుకుంది. నవంబర్ లోని 3.8 బిలియన్ డాలర్ల విలువైన ఆయిల్ కొనుగోలు చేసింది. అంటే నెల రోజుల్లో ఆయిల్ దిగుమతి 27% తగ్గించింది. మొత్తం భారత్ ఆయిల్ దిగుమతిలో రష్యా వాటా 34% నుంచి 24.9%కి పడిపోయింది. 2024 డిసెంబర్ తో పోల్చితే 15% కొనుగోలు తగ్గింది. 38 నెలలుగా రష్యా నుంచి జరుగుతున్న కొనుగోలులు ఇదే తక్కువ. అమెరికా నుంచి 2025 డిసెంబర్ దిగుమతులు 2024తో పోలిస్తే 31% పెరిగాయి. రష్యా నుంచి 15 శాతం తగ్గితే.. అమెరికా నుంచి దిగుమతి రెట్టింపైంది. వెనెజువెలా కూడా ప్రధానంగా చేరుతోంది. ఇది ట్రంప్ వాగ్దానాలకు సమానంగా ఉంది, కానీ ఆర్థిక లాభాలు ప్రస్తావించి, రష్యా ఆయిల్ రవాణా ఖర్చు అమెరికా ఆయిల్ షిప్పింగ్ చార్జీలతో పోలిస్తే సగం ఉంటుంది. రష్యా నుంచి మనం రూపాయిల్లో కొనుగోలు (పెట్రో/రూపీ ఇన్వెస్ట్ మెంట్) చేశాం. ఆ రూపాయలను కూడా రష్యా భారత్ లోనే ఇన్వెస్ట్ చేసింది. అమెరికా నుంచి డాలర్లలోనే లావాదేవీలు జరుపుతున్నాం. ఇక అమెరికా నుంచి రవాణాకు భారత్ బ్యారెల్ కు 4 నుంచి 5 డాలర్ల అదనంగా చెల్లించాలి. వెనెజువెలా ఆయిల్ కొట్ బ్యారెల్ కు 10 డాలర్ల అదనంగా ఖర్చు చేయాల్సి ఉంటుంది. రష్యా ఆయిల్ తక్కువగా పన్నున్నా.. అమెరికా ఒత్తిడి కారణంగానే మోదీ రష్యా ఆయిల్ తగ్గించి అమెరికా ఆయిల్ పెంచినట్లు చర్చ జరుగుతోంది. ఆయిల్ తగ్గడం అమెరికా ఒత్తిడికి సూచన. తదుపరి రష్యా ఆయుధాలపై ఆంక్షలు, అమెరికా సామగ్రిని కొనుగోలు డిమాండ్ రావచ్చు. ఇది భారత్ విదేశాంగ వ్యూహాన్ని పరీక్షిస్తుంది. ఇదిలా ఉంటే భారత్ కు రష్యా ఆయిల్ దిగుమతి తగ్గింది. 2024 డిసెంబర్ తో పోల్చితే 2025లో 15% తగ్గుదల నమోదైంది. నవంబర్? డిసెంబర్ మధ్య 27% తగ్గుదల నమోదైంది. ఇక ఇదే సమయంలో అమెరికా దిగుమతులు 31% పెరిగాయి. దీంతో భారత్ అమెరికా ఒత్తిడికి తలొగ్గుతోందన్న అభిప్రాయం వ్యక్తమవుతోంది. రష్యా, ఇరాన్ నుంచి బ్యారెల్ ఆయిల్ రవాణాకు షిప్పింగ్ చార్జీ ఒక డాలర్ ఖర్చు అయ్యేది. అమెరికా, వెనెజువెలా నుంచి రవాణా చేయడానికి 3 నుంచి 5 డాలర్ల వరకు కర్చు చేయాల్సి వస్తుంది. దీంతో భారత్ పై రవాణా భారం మూడు రెట్లు పెరుగుతుంది. ఇక రష్యా, ఇరాన్ నుంచి భారత్ రూపాయల్లోనే ఆయిల్ కొనుగోలు చేస్తోంది. అమెరికా నుంచి కొనాలంటే డాలర్లలో కొనాలి. రష్యా రూపాయలను భారత్ లోనే పెట్టుబడి పెట్టేలా రిజర్వు బ్యాంకు అవకాశం కల్పించింది. దీంతో మన దేశంలో పెట్టుబడులు పెరిగాయి. డాలర్ లో కొనుగోళ్లు రూపాయి విలువపై ఒత్తిడి పెంచుతాయి. రష్యా వ్యవస్థ ఉపాధి అవకాశాలు, ఆర్థిక ప్రవాహాన్ని పెంచుతుంది. అమెరికా మార్పు దీర్ఘకాలిక ఖర్చులు పెంచి, ఆర్థిక సమతుల్యతను భంగపరుస్తుంది. ఆయిల్ మార్పు భవిష్యత్ ఆయుధ కొనుగోళ్లలో అమెరికా ఒత్తిడికి దారితీస్తుందని నిపుణులు హెచ్చరిస్తున్నారు. ఇరాన్ ఆంక్షలూ రష్యా మార్పు భారత్ వ్యూహాత్మక స్వాతంత్ర్యాన్ని పరిమితం చేస్తుంది. చైనా, యూరప్ కొనుగోళ్లు కొనసాగుతుంటే భారత్ పై మాత్రమే అమెరికా ఒత్తిడి చేయడం గమనార్హం. స్వాతంత్ర్య నిర్ణయాలు ఆర్థిక ఒత్తిడికి గురవకూడదు. రష్యా ఆధారం తగ్గడం ధరల పెరుగుదలకు దారితీస్తుంది. ఆత్మనిర్భర ఎనర్జీ, వైవిధ్యమైన మూలాలు అవసరం. అమెరికాకు పూర్తి తలొగ్గడం దీర్ఘకాలిక ప్రమాదం. సమతుల్య వాణిజ్యం, ఆర్థిక స్వాతంత్ర్యం కీలకం.

# ఫ్యాన్ లో జోష్ నింపిన తెలంగాణ రిజర్వ్

విజయవాడ, భారత్ శక్తి ప్రతినిధి, ఫిబ్రవరి 15:

తెలంగాణ మున్సిపల్ ఎన్నికల ఫలితాల్లో అధికార కాంగ్రెస్ పార్టీ హవా నడుస్తోంది. గులాబీ పార్టీ గట్టి పోటీ ఇచ్చినట్లు కనిపించినా తుది ఫలితాల్లో మాత్రం వెనుకబడింది. ఆ పార్టీ కేవలం నాలుగు మున్సిపాలిటీల్లో మాత్రమే సత్తా చాటింది. మిగతా చోట్ల కాంగ్రెస్ హవా నడుస్తోంది. ఒకటి రెండు చోట్ల బిజెపి ప్రభావం చూపుతోంది. ఈ నేపథ్యంలో ఏపీలో వైయస్సార్ కాంగ్రెస్ పార్టీలో ఒక రకమైన కలవరం మొదలైంది. ఒకటి అధికార పార్టీకి అనుకూలమైన ఫలితాలు. రెండు మిత్రుడైన కెనెఆర్ పార్టీ ఓడిపోవడం ఇప్పుడు జగన్మోహన్ రెడ్డితో ఆందోళనకు కారణం అవుతుంది. ఏపీతో పోల్చుకుంటే తెలంగాణలో గులాబీ పార్టీకి ప్రతిపక్ష హోదా వచ్చింది. గౌరవప్రదమైన ఆసెంబ్లీ సీట్లు కూడా దక్కాయి. కానీ ఏపీలో మాత్రం 175 ఆసెంబ్లీ నియోజకవర్గాలకు గాను కేవలం 11 చోట్ల మాత్రమే వైసీపీ గెలుపొందింది. కూటమి అధికారంలోకి వచ్చి 20 నెలలు అవుతోంది. ప్రభుత్వం పట్ల సంపూర్ణ శాతం కనిపిస్తోంది.

ఇటువంటి సమయంలో ఏపీలో మున్సిపల్ ఎన్నికలు జరిగితే తమ పరిస్థితి ఎలా ఉంటుందోనన్న ఆందోళన జగన్ మోహన్ రెడ్డి లో ఉంది. తెలంగాణలో గులాబీ పార్టీ నాయకులు బలంగా ఉన్నారు. కెనెఆర్ కు అటు కుమారుడు కేటీఆర్, ఇటు మేనల్లుడు హరీష్ రావు తో పాటు సీనియర్ నేతలంతా గట్టిగానే మద్దతుదారులుగా నిలుస్తున్నారు. గడిచిన ఎన్నికల్లో పట్టణ ప్రాంతాల్లో గులాబీ పార్టీ నెగ్గుకొచ్చింది. గ్రామీణ ప్రాంతాల్లో దెబ్బతింది. కానీ పంచాయతీ ఎన్నికల్లో మాత్రం కొంతవరకు ప్రభావం చూపగలిగింది. ఇప్పుడు కూడా కాంగ్రెస్ పార్టీ ఏకపక్ష విజయాన్ని అడ్డుకోగలిగింది. కానీ ఆ పరిస్థితి ఏపీలో ఉంటుందా? వైయస్సార్ కాంగ్రెస్ పార్టీ నిలబడగలగా? కనీసం ఉనికి చాటుకోగలదా? అనే అనుమానాలు ఉన్నాయి. ఎందుకంటే ఏపీలో కూటమి బలంగా ఉంది. వైయస్సార్ కాంగ్రెస్ పార్టీ బలహీనంగా కనిపిస్తోంది. ఇటువంటి సమయంలో మున్సిపల్ ఎన్నికలను ఫేస్ చేయడం అంత ఈజీ కాదు. ఏ ఎన్నికలు జరిగినా ఇప్పుడు అధికార పార్టీగా టిడిపి కూటమి ఉంటుంది.

అందులోనూ మూడు పార్టీల మధ్య గ్యాప్ చూడాలనుంది వైయస్సార్ కాంగ్రెస్ పార్టీ. కానీ రోజురోజుకు వారి మధ్య మంచి బంధం ఏర్పడుతోంది. రాజకీయంగా ఇచ్చిపుచ్చుకునే ధోరణి కనిపిస్తోంది. ఇటువంటి సమయంలో వైసీపీ నుంచి పోటీ చేసేందుకు అభ్యర్థులు ముందుకు రాని పరిస్థితి. 2021 మున్సిపల్ ఎన్నికల్లో అధికార పార్టీగా వైయస్సార్ కాంగ్రెస్ పార్టీ ఎన్నో రకాలుగా దూకుడు ప్రదర్శించింది. చాలాచోట్ల ఏకగ్రీవాలను సైతం చేసుకుంది. ప్రస్తుతం బిజెపి సైతం కూటమిలో ఉంది. కేంద్ర ప్రభుత్వం అంద కూడా కూటమికి ఉంటుంది. పొరుగునే ఉన్న తెలంగాణలో అధికార పార్టీ హవా స్పష్టంగా కనిపించింది. అది ఏపీలో సైతం రిపీట్ అవుతుంది. వైయస్సార్ కాంగ్రెస్ పార్టీకి సైతం ఇది తెలుసు. అందుకే ఆ పార్టీ నిర్ణయం ఇప్పుడు కీలకంగా మారనుంది. మున్సిపల్ ఎన్నికలను ఆ పార్టీ ఫేస్ చేస్తుందా? లేదా? అనేది ఒక అనుమానం?

# మళ్ళీ ముద్రగడతో రాజకీయం

శాకినాడ, భారత్ శక్తి ప్రతినిధి, ఫిబ్రవరి 15:

వైఎస్ఆర్ కాంగ్రెస్ పార్టీ కాపు నేతల్లో ఒక కొత్త వివాదం ప్రారంభం అయ్యింది. ముద్రగడ పద్మనాభం కు జగన్మోహన్ రెడ్డి ప్రాధాన్యత ఇవ్వడంపై ఇప్పుడు ఆ సామాజిక వర్గం నేతలు ఆగ్రహంగా ఉన్నట్లు తెలుస్తోంది. ముద్రగడ రాజకీయ నిర్ణయాలు



భాగం ద్వారా.. ఆయనను సమ్మొకొని రాజకీయాలు చేయడం అంత మంచిది కాదని వైసీపీ కాపు నేతలు చెబుతున్నారు. ఇటీవల అంబటి రాంబాబు ఎపిసోడ్లో ముద్రగడ పద్మనాభం లేఖ రాయడం పై కాపు నేతలు ఆగ్రహంగా ఉన్నారు. తెలుగుదేశం పార్టీ కాపు నేతలకు అన్యాయం చేసినందుకూ చెబుతూ ఆయన రాసిన లేఖ కలకలం సృష్టిస్తోంది. అయితే అది కూటమి ప్రభుత్వం కంటే వైయస్సార్ కాంగ్రెస్ పార్టీలోనే సెగలు రేపినట్లు వార్తలు వచ్చాయి. అనవసరంగా ముద్రగడ పద్మనాభం ను హైలెట్ చేయడం పగడని సొంత పార్టీ నేతలే జగన్మోహన్ రెడ్డి వైఖరిపై ఆగ్రహంగా ఉన్నట్లు ప్రచారం నడుస్తోంది. గడిచిన ఎన్నికలకు ముందు ముద్రగడ పద్మనాభం తన కుమారుడితో కలిసి వైయస్సార్ కాంగ్రెస్ పార్టీలో చేరారు. ముందుగా ఆయన జనసేనకు వెళ్లారని ప్రచారం నడిచింది. అయితే ఆయనతో మేలు కంటే కీడు అధికమని పవన్ కళ్యాణ్ కు చంద్రబాబు సూచించినట్లు వార్తలు వచ్చాయి. అందుకే పవన్ కళ్యాణ్ సైతం వెనక్కి తగ్గారు. దీంతో తీవ్ర మనస్తాపానికి గురైన ముద్రగడ పద్మనాభం వైయస్సార్ కాంగ్రెస్ పార్టీలో చేరారు. పవన్ కళ్యాణ్

ను ఓడించడంతోపాటు జగన్మోహన్ రెడ్డిని మరోసారి ముఖ్యమంత్రిని చేస్తానని శవధం చేశారు. పిఠాపురంలో పవన్ కళ్యాణ్ ను ఓడిస్తానని కూడా సవాల్ చేశారు. అలా ఓడించకపోతే తన పేరును ముద్రగడ పద్మనాభ రెడ్డి గా మార్చుకుంటానని ప్రకటన చేశారు. అయితే ఆయన మాటలను గౌరవించి జిల్లాల్లో కాపు సామాజిక వర్గం అన్నలు పట్టించుకోలేదు. అయితే పవన్ కళ్యాణ్ విషయంలో ముద్రగడ రెచ్చగొట్టిన వ్యాఖ్యలే వైయస్సార్ కాంగ్రెస్ పార్టీకి కాపులను దూరం చేశాయని ఆ సామాజిక వర్గ నేతలు భావించారు. ఆ ఎన్నికల్లో దారుణ ఓటమి ఎదురైంది. కానీ ఇప్పుడు కూడా జగన్మోహన్ రెడ్డి ముద్రగడ పద్మనాభంను ముందు పెట్టి రాజకీయం చేయడం ఏమిటి అనే ప్రశ్న వినిపిస్తోంది. వాస్తవానికి ముద్రగడ పద్మనాభం 1989 లోనే చివరిసారిగా ఎమ్మెల్యేగా అయ్యారు. 1995లో ప్రతిపాదన నియోజకవర్గంలో ఆయన ఓడిపోవడంతో తిరిగి ఆ నియోజకవర్గం వైపు చూడవని తేల్చి చెప్పారు. 2009లో పిఠాపురం నుంచి పోటీ చేసి ఓడిపోయారు. 2014లో ఇండి పెండెంట్ల పోటీ చేసి ఓటమి చవి చూసారు. తరచూ అభిప్రాయాలు మార్చుకోవడం, అన్ని పార్టీల నాయకత్వాలతో విభేదాలు ఏర్పడడం వంటివి ముద్రగడ పద్మనాభం కు మైనస్ గా మారాయి. ఆయన ద్వారా కాపులను ఆకర్షించాలన్న ప్రయత్నం సరి కాదన్నది వైసీపీ నేతల వాదన. తాజాగా అంబటి రాంబాబు ఎపిసోడ్లో ప్రభుత్వానికి ముద్రగడ పద్మనాభం లేఖ రాశారు. ప్రస్తుతం వైయస్సార్ కాంగ్రెస్ పార్టీలో ఉన్న ఆయన హై కమాండ్ ఆదేశాలు లేనిదే లేఖ రాయారు. అటువంటిది పంగవీటి మోహన్ రంగా, ముద్రగడ పద్మనాభం, అంబటి రాంబాబు తదితరులను టిడిపి వేధించిందని లేఖ రాశారు ఘోషణగా. అయితే దీని ద్వారా లాభం కంటే నష్టమే అధికమని.. వైయస్సార్ కాంగ్రెస్ పార్టీకి కాపులు మరింత దూరం జరుగుతారు అన్నది వారి భయం.

తగ్గదెలా అంటున్న అంబటి రాంబాబు పశ్చాత్తాప పడ్డారని ఆయన కుటుంబ సభ్యులు తెలిపారు. జగన్మోహన్ రెడ్డి అయితే అంబటి రాంబాబును అభినందించాల్సింది పోయి అరెస్టు చేస్తారా అని ప్రశ్నించారు. ఏదో ఆవేశంతో అన్న మాటలను ఆయన వెనక్కి

తీసుకుని క్షమాపణ చెప్పారని.. అటువంటి వ్యక్తిని దండించడానికి మిశ్రం చేతులు ఎలా వచ్చాయి అంటూ మాట్లాడారు. అంబటి జైలుకు వెళ్లిన తర్వాత ఆయన కుటుంబ సభ్యులు మీడియాతో మాట్లాడుతూ కూడా.. రాజకీయ అనుభవం ఉన్న నేను ఎవరో రచ్చగొడితే.. హుందాగా ప్రవర్తించాల్సిన నేను ఆవేశంతో నోరు జారాను. ముఖ్యమంత్రిని ఉద్దేశించి అలా మాట్లాడడం తప్పి అని అన్నారు చెప్పకొచ్చారు.. దీంతో అంబటి రాంబాబు లో బ్రహ్మాండమైన మార్పు వచ్చిందని.. ఆయన పశ్చాత్తాప పడుతున్నారని అంతా భావించారు. కానీ నిన్ను మళ్ళీ రిమాండ్ కు తరలించే క్రమంలో అంబటి రాంబాబు హావభావాలు చూస్తే ఒక నిర్ణయానికి రావచ్చు. ఆయన పశ్చాత్తాప పడే రకం కాదని కూడా తేలిపోయింది. అంబటి రాంబాబు అయినా.. ఇంకొకరు అయినా వైసీపీలో ఒక స్క్రీన్ ప్రకారమే మాట్లాడతారు. తాడేపల్లి నుంచి వచ్చిన ఆదేశాలను అనుసరించి కామెంట్స్ చేస్తారు. అక్కడ ప్రాయశ్చిత్తం, పశ్చాత్తాపం వ్యక్తం చేసే వారికి చోటు ఉండదు. అలా ఆశించలేము కూడా. అటువంటిది అంబటి రాంబాబు పశ్చాత్తాప పడ్డారు అంటే ఏమనుకోవాలి. నిన్ననే గుంటూరు సివిల్ జడ్జ్ కోర్టుకి వ్యాసులో తీసుకు వచ్చినప్పుడు అక్కడ తనకోసం ఎదురుమాపున్న అనుచరులు, మీడియా ప్రతినిధులను చూసి గడ్డం కింద నుంచి చెయ్యి తిప్పుతూ.. పుష్ప సినిమాలో అల్లు అర్జున్ మాదిరిగా తగ్గదేలే అని సైగ చేశారు. అది చూసి ఆయన అనుచరులు కూడా ఉత్సాహంగా రష్యా రష్యా అంటూ వినోదాలు చేశారు. పార్టీ డిఎన్ఎ లోనే అది నిండిపోయింది. అటువంటిప్పుడు అంబటి రాంబాబు పశ్చాత్తాప పడతారని.. పడ్డారని అనుకుంటే అంతకంటే పొరపాటు ఉండదు అని ఆర్డీమైంది. అరెస్టుకు ముందే అంబటి రాంబాబు చాలా రకాల వ్యాఖ్యలు చేశారు. సీఎం చంద్రబాబు పై కామెంట్స్ చేసే క్రమంలో ఆయన మీడియాతో మాట్లాడారు. నన్ను అరెస్టు చేసుకుంటారా చేసుకోండి. ఇక్కడే ఉన్నా. అరెస్టు చేస్తే బెయిల్ కూడా అడగను. ఎంత కాలమైనా జైల్లో ఉంటానని కూడా చెప్పేశారు. కానీ ఇప్పుడు ఆయన అనుకున్న మాదిరిగానే జైలు మీద జైలుకు తిరుగుతూనే ఉన్నారు. బెయిల్ కోసం ప్రయత్నిస్తూనే ఉన్నారు. ఆయన ముఖంలో పశ్చాత్తాపం కాదు కదా.. వివేకమైన కోపం కనిపిస్తోంది.

# క్వింటాల్ మిరప రూ.87,786..

అనంతపురం, భారత్ శక్తి ప్రతినిధి, ఫిబ్రవరి 15:

అనంతపురం జిల్లాలో ఓ మిరప రైతు పంట పండింది. ప్రధానమూల్యం చెందిన తిప్పేస్వామి అనే మిరప రైతు డబ్బీ ద్రై మిరపను పండించారు. ఈ మిరప పంటను కర్ణాటకలోని బ్యాండిగ



మార్కెట్ తరలించగా.. మార్కెట్లో గురువారం రికార్డు స్థాయి ధర పలికింది. క్వింటాల్ మిర్చి ఏకంగా రూ.87,786 పలికింది. దీంతో రైతును మార్కెట్ అధికారులు, వ్యాపారులు, తోటి రైతులు సన్మానించారు. పూలమాలలు వేసి, స్వీట్లు తినిపించారు. జిల్లాకు చెందిన ఓ మిరప రైతు పంట పండింది. రాయదుర్గం మండలంలోని వడ్రపన్నూరుకు చెందిన తిప్పేస్వామి అనే రైతు పండించిన మిరపకు రికార్డు ధర లభించింది. తిప్పేస్వామి పండించిన డబ్బీ ద్రై మిరప.. రికార్డు స్థాయిలో క్వింటాల్ ధర రూ.87,786 పలికింది. కర్ణాటకలోని హవేరి జిల్లాలో ఉన్న బ్యాండిగ వ్యవసాయ మార్కెట్లో తిప్పేస్వామి పండించిన డబ్బీ ద్రై మిరపకాయలు.. ఈ రికార్డు ధర పలికాయి. దీంతో తోటి రైతులు,

మార్కెట్ అధికారులు, వ్యాపారులు తిప్పేస్వామికి సన్మానం చేశారు. నాణ్యమైన మిరప పండించారంటూ పూలమాలలు వేసి, స్వీట్లు తినిపించారు. వడ్రపన్నూరు రైతులు సుమారు 2 టన్నుల మిరపను బ్యాండిగ మార్కెట్ కు తరలించారు. మంచి ధర పలకటంతో మిరప రైతులు సంబరాలు చేసుకున్నారు. మరోవైపు గత రెండేళ్లుగా మిరప రేట్లు చతికిలవడ్డాయి. ఇటీవల మళ్ళీ క్రమంగా పెరుగుతున్నాయి. దీంతో మిరప రైతులు సంతోషంతో ఉన్నారు. మిరపలో రకాన్ని అనుసరించి రెండేళ్లతో పోలిస్తే ఈ సారి నాణ్యత ప్రకారం ఒక్కో రకం మిరప రూ.7000 నుంచి రూ.8000 వరకూ పెరిగింది. దీంతో రైతులు ఆశగా ఉన్నారు. మిర్చి ధరలు నేలమాపులు చూడటంతో రెండు ఏళ్లుగా రైతులు నష్టపోయారు. దీంతో ఈసారి మిరప సాగుకు చాలా మంది రైతులు ఆసక్తి చూపించలేదు. దీంతో ఉత్పత్తి తగ్గింది. దీనికి తోడు మధ్యప్రదేశ్, గుజరాత్ రాష్ట్రాలతో పాటు పొరుగు దేశాలైన పాకిస్తాన్, బంగ్లాదేశ్ లోనూ ప్రకృతి వైపరీత్యాలు సంభవించాయి. దీంతో మిరప పంట దిగుబడి మరింత తగ్గింది. దీంతో ఈసారి మిరపకు డిమాండ్ పెరుగుతుందని వ్యాపార వర్గాలు చెబుతున్నాయి.

డబ్బీ ద్రై మిరపకాయలకు ఎందుకీంత డిమాండ్.. మరోవైపు డబ్బీ ద్రై మిరపకాయలకు మార్కెట్లో మంచి డిమాండ్ ఉంది. వీటిని కర్ణాటకలోని బ్యాండిగ ప్రాంతంలో ఎక్కువగా పండిస్తారు. నాణ్యమైన, మంచి రంగును కలిగి ఉంటాయి. తక్కువ కారం, ఎక్కువ సువాసన ఉండటంతో డబ్బీ ద్రై మిరపకాయలకు డిమాండ్ ఎక్కువ. డబ్బీ ద్రై మిరపకాయల పొడిని సాంబార్, పచ్చళ్ల తయారీలో ఎక్కువగా ఉపయోగిస్తుంటారు. వీటిలో కూడా ఏ, ఏప్లస్ గ్రేడ్ అనే రెండు రకాలు ఉంటాయి. సాంబార్, మసాలా పొడి, చిట్నీలలో ఎక్కువగా ఈ మిరపకాయల పొడిని ఉపయోగిస్తుంటారు. సాధారణ మిరపకాయలతో పోలిస్తే ముదురు ఎరుపు రంగులో కాస్త లావుగా ఉండటంతో పాటుగా దబ్బీ ఆకారంలో ఉండటంతో వీటికి ఆ పేరు వచ్చింది.

# మసాజ్ ముసుగులో వ్యభిచారం

హైదరాబాద్ భారత్ శక్తి ప్రతినిధి, ఫిబ్రవరి 15:

మసాజ్ సెంటర్ ముసుగులో సాగుతున్న వ్యభిచార ముఠా గుట్టును కీపి. హాకీ బి పోలీసులు రట్టు చేశారు. స్థానిక అసాన వెల్ నెన్ స్పా సెంటర్పై అకస్మిక దాడులు నిర్వహించారు. ఈ దాడుల్లో 15 మంది యువతులను రక్షించడంతో పాటు, నిర్వాహకులు, విటులు కలిపి మొత్తం 30 మంది నిందితులను పోలీసులు అదుపులోకి తీసుకున్నారు. అసాన వెల్ నెన్ స్పాలో నిబంధనలకు విరుద్ధంగా కార్యకలాపాలు సాగుతున్నట్లు పోలీసులకు ముందస్తు సమాచారం అందింది. మగవారికి ఆడవారితో క్రాస్ మసాజ్ చేస్తూంటూ యువతులను రప్పించి, వారి ద్వారా వ్యభిచారం నిర్వహిస్తున్నట్లు గుర్తించారు. మసాజ్ సెంటర్ లోపల ప్రత్యేక గదులను ఏర్పాటు చేసి ఈ అసాంఘిక కార్యకలాపాలకు పాల్పడుతున్నట్లు దాడుల్లో వెల్లడైంది.

# డీసీఎం ఢీకొని కానిస్టేబుల్ దుర్మరణం

తెలంగాణ ఫిబ్రవరి 15 : నల్గొండ జిల్లా చందనపల్లి వద్ద శుక్రవారం సాయంత్రం జరిగిన ఘోర రోడ్డు ప్రమాదంలో ముసుగోడు పోలీస్ స్టేషన్ లో విధులు నిర్వహిస్తున్న కానిస్టేబుల్ షేక్ తయ్యాబ్ (30) మృతిచెందాడు. మున్సిపల్ ఎన్నికల ఓట్ల లెక్కింపులో విధులు ముగించుకుని స్వగ్రామం నకిరేకల్ కు బైకెప్ వెళ్తుండగా, ఎదురుగా వచ్చిన డీసీఎం వాహనం ఢీకొట్టడంతో తయ్యాబ్ అక్కడికక్కడే మరణించాడు. సమాచారం అందిన వెంటనే నల్లగొండ రూరల్ ఎస్పీ ఘటనా స్థలానికి చేరుకుని వివరాలు సేకరించి, మృతదేహాన్ని పోస్టుమార్టం కోసం ప్రభుత్వాసుపత్రికి తరలించారు.

# మున్సిపల్ చైర్మన్ రేస్ లో ఆ నలుగురు

ములుగు జిల్లా ప్రతినధి, ఫిబ్రవరి 15 (భారత శక్తి) :

ములుగు జిల్లాలో మొదటిసారి గా మున్సిపాలిటీ చైర్మన్ ఎన్నిక ఈ నెల 16న జరగనున్న నేపథ్యంలో చైర్మన్ పదవిని ఆశిస్తున్న నలుగురు బిసి మహిళలు పోటీలో ఉన్నట్లు విశ్వసనీయ సమాచారం. 8వ వార్డు నుండి గెలుపొందిన కాంగ్రెస్ పార్టీ అభ్యర్థి ని నల్లల స్వాతి, నాల్గవ వార్డు నుండి గెలుపొందిన కాంగ్రెస్ పార్టీ గుంటూరు పావని నిరంజన చారి, మూడవ వార్డు నుండి గెలుపొందిన యాసం వసంత రవికుమార్, ఆరవ వార్డు నుండి గెలుపొందిన చింత నిప్పుల చంద్రకళ బిక్షపతి, నూతనంగా ఏర్పడిన ములుగు మున్సిపాలిటీ చైర్మన్ పదవి కోసం రాష్ట్ర మంత్రి స్థానిక శాసన సభ్యురాలు ధనసరి అనసూయ సీతక్క వద్ద

నలుగురు మహిళా కౌన్సిలర్లు తనకు చైర్మన్ పట్టాన్ని కట్టబెట్టాలని తమదైన రీతిలో విన్నపం చేసుకున్నట్లు సమాచారం. అధికార కాంగ్రెస్ పార్టీ నుండి 12 మంది కౌన్సిలర్లు గెలు పొందగా, టిఆర్ఎస్ కు ఐదు స్థానాలు, స్వతంత్ర అభ్యర్థులుగా ఇద్దరు ,భాజపా నుండి ఒకరు గెలిచారు. మున్సిపల్ చైర్మన్ పదవి బిసి మహిళకు రిజర్వు కావడంతో బీసీ వర్గానికి చెందిన గుంటూరు పావని, చింత నిప్పుల చంద్రకళ, యాసం వసంత, నల్లల స్వాతి తమ తమ అభ్యర్థనను మంత్రి సీతక్క వద్ద ఉంచారు. శుక్రవారం రాత్రి కాంగ్రెస్ నుండి గెలుపొందిన 12 మంది కౌన్సిలర్లను రాజధాని కి తీసుకువెళ్లి క్యాంపులో ఉంచినట్లు సమాచారం. ఈ నేపథ్యంలో నలుగురి మహిళా కౌన్సిలర్లలో ములుగు మాజీ సర్పంచ్, మాజీ ఎంపీపీ స్వర్ణీయ నల్లల కుమారస్వామి తనయుడు భరత్ కుమార్ తన సతీమణి స్వాతిని ఎన్నికల రంగంలోకి దివి గెలుపొందగా మంత్రి సీతక్క కు 2018 ఆసెంబ్లీ ఎన్నికలలో కీలక పాత్ర

పోషించిన నల్లల కుమారస్వామి 2021లో కాలం చెల్లారు. ములుగు నియోజకవర్గంలో సీనియర్ వృద్ధ కాంగ్రెస్ నేతలలో ఒకరైన ఫ్రీడమ్ ఫైటర్ గుంటూరు నరసయ్య తనయుడు శంకర్ కుమారుని సతీమణి గుంటూరు పావని కాంగ్రెస్ పార్టీలో వృద్ధ కాంగ్రెస్ నాయకుడు గుంటూరు నరసయ్య ( దివంగతుడు) రాజకీయ నేపథ్యాన్ని దృష్టిలో పెట్టుకొని పావని కి మున్సిపల్ కుర్చీని కేటాయించాలని వారి కుటుంబ సభ్యులు మంత్రి సీతక్క వద్ద విన్నవించుకున్నట్లు సమాచారం.

మంత్రి సీతక్క 2004లో తెలుగుదేశం పార్టీ తరపున రాజకీయ అరంగేట్రం చేసి పోటీ చేసినప్పటి నుండి నేటివరకు ఆమె వెన్నుంటి ఉన్న సీనియర్ నాయకులు యాసం వసంత రవికుమార్ యాదవ సామాజిక వర్గం నుండి తన సతీమణి కి మున్సిపల్ చైర్మన్ పదవిని కట్టబెట్టాలని విన్నవించుకున్నట్లు సమాచారం. సీతక్కకు విధేయుడుగా అత్యంత విశ్వాసం గల నాయకుడిగా 2004 నుండి ఆసెంబ్లీ ఎన్నికల కాలంలో అంతర్గత కార్యదర్శిగా ఉన్నాడు కాగా ఇప్పుడు బీసీ మహిళలకు అవకాశం రావడంతో తన సతీమణి చింతనిప్పుల చంద్రకళకు చైర్మన్ పదవిని కట్టబెట్టాలంటూ బిక్షపతి మంత్రిని వేడుకున్నట్లు సమాచారం. ఈ నేపథ్యంలో మంత్రి సీతక్క ఈ నలుగురి మహిళా కౌన్సిలర్లలో చైర్మన్ పదవి ఎవరికి గ్రీన్ సిగ్నల్ ఇస్తుందోనే ఉత్పంఠ నెలకొన్నది. సోమవారం రోజున జరిగే మున్సిపల్ చైర్మన్ ఎన్నిక ఎవరిని పరిస్పందోనని ములుగు జిల్లా నాయకులు, పార్టీ అభిమానులు ఎదురుచూస్తున్నారు.



## మహిమాన్విత

## శివాలయం కనికెల గుండం

పోరూమిళ్ల, భారత శక్తి ప్రతినధి, ఫిబ్రవరి 15: మహాశివరాత్రి పర్వదినాన్ని పురస్కరించుకొని కాశినాయన మండలంలోని రంపాడు పంచాయతీలో నగలేరు ఒడ్డున వెలసివున్న కనికెల గుండం పరమేశ్వరస్వామి మహోత్సవాన్ని పరదగొల్ల గురయ్య తన మిత్రులు, గ్రామ పెద్దలతో కలిసి ఘనంగా నిర్వహించారు. ఈ సందర్భంగా వేలాది మంది భక్తులు తరలివచ్చి స్వామివారికి ప్రత్యేక మాజలు నిర్వహించారు. తెల్లవారు జామునుంచే మహిళలు, పిల్లలు, పురుషులు స్వామివారి దర్శనభాగ్యం కోసం క్యూ కట్టడం జరిగింది. వచ్చిన భక్తులందరికీ ఉదయం అల్పాహారంతో బాటు, మధ్యాహ్నం భోజన వసతులు కూడా ఆలయ నిర్వాహకులు ఏర్పాటు చేశారు. భజన కార్యక్రమాలు నిర్వహించారు. ఈ కనికెల గుండం పరమేశ్వరస్వామి 250 సంవత్సరాల నాటి పురాతన దక్షిణ ద్వారం కల్గిన మహిమాన్విత శివాలయం అని, ఈ స్వామిని దర్శించుకుంటే కాశీ విశ్వేశ్వరుని దర్శించుకున్నట్లే అని గ్రామస్థులు చెబుతున్నారు. ఇలాంటి దక్షిణ ద్వారం కల్గివున్న శివాలయాలు భారతదేశంలో మూడో వున్నాయని ఒకటి కాశి, రెండవది గద్వాల జోగులాంబ దేవాలయం, మూడవది ఈ కనికెల గుండం పరమేశ్వరస్వామి స్వామి ఆలయం అన్నారు.ఈ దేవాలయ ప్రాంతంలో వున్న సగలేరు ఒడ్డున అక్కడేవతలు అలంకరణలు చేసుకొనే వారని పూర్వంనుంచి ప్రతీతి. వది సంవత్సరాల నుండి ప్రతి మహాశివరాత్రికి, కార్తీక పౌర్ణమికి స్వామివారి మహోత్సవ కార్యక్రమాలు, అన్నదాన కార్యక్రమాలు ఘనంగా నిర్వహిస్తున్నామని ఆలయ కార్యకర్త వరదగొల్ల గురయ్య



చెబుతున్నారు. ఇంతటి మహిమాన్వితమైన శివాలయం అభివృద్ధికి నోచుకోలేదని, ఇక్కడకు వచ్చేందుకు సరియిన దారికూడా లేదని అంటున్నారు. ఓబిలాపురం గ్రామం గుండా ఇక్కడకు వచ్చేందుకు అవసరమైన దారిని ఇచ్చేందుకు రైతులు కూడా సిద్ధంగా వున్నారని ప్రభుత్వం కూడా సహకరించాలని కోరుతున్నారు. దాతల సహకారంతో వరదగొల్ల గురయ్య, ఆలయ ధర్మకర్త వరదగొల్ల చిన్న గురయ్య, సిద్దమూర్తి జయరామిరెడ్డి, సిద్దమూర్తి దిగురెడ్డి, కల్లూరి శ్రీనివాసులు, కల్లూరు గోపాలరెడ్డి, పాలకొండు శ్రీరామ్ రెడ్డి,కావూరి పార్థసారధి నాయుడు, బాలుడు, దీపక్ నాయుడు తదితరులు భక్తులకు ఎలాంటి ఇబ్బందులు తలెత్తకుండా చక్కటి వసతులను ఏర్పాటు చేసి కార్యక్రమాన్ని విజయవంతం చేశారు.

## శ్రీనివాస్ సేవలు ఆభినందనీయం: అదనపు కలెక్టర్ మహేందర్ జీ

ములుగు జిల్లా ప్రతినధి, ఫిబ్రవరి 15 (భారత శక్తి) : మహాశివరాత్రిని పురస్కరించుకుని రామప్ప దేవాలయంలో భక్తుల సౌకర్యార్థం కీ:శే: గంగిశెట్టి సరస్వతి జ్ఞాపకార్థం వారి కుమారుడు గంగిశెట్టి శ్రీనివాస్ దాతగా ఉచిత శుద్ధి చేయబడిన త్రాగునీటి కేంద్రాన్ని ములుగు అదనపు కలెక్టర్ మహేందర్ జీ ప్రారంభించారు. ఈ సందర్భంగా ఆయన మాట్లాడుతూ గత వదిహేను సంవత్సరాలుగా రామప్పలో ఉచిత త్రాగునీరు అందించడం గొప్ప విజయమని మహేందర్ జీ అభినందించారు. కార్యక్రమంలో వెంకటాపూర్ తహసీల్దార్ గిరిబాబు, రామప్ప ఆలయ కమిటీ చైర్మన్ మిల్లూరి ఐలయ్య, ఈ.ఓ శ్రీనివాస్, రామప్ప ఆలయ కమిటీ సభ్యులు, గొల్లపల్లి రాజేందర్ గౌడ్, పిట్టల మధు,కోటి ములుగు లయస్స్ క్షణ్ సభ్యులు డి.బలరాం రెడ్డి, ఎస్. రవీందర్ రెడ్డి, పి. నాగరాజు, సి హెచ్. రమేష్, ఏ. రాజు, ఎం రమేష్, ఎస్ రవీందర్, సోమనర్సయ్య,ఎస్. రవీందర్ తదితరులు పాల్గొన్నారు.



శ్రీ మహా శివాలయం శివం ఓం శివాయ శివాయ శ్రీ మహా శివరాత్రి శివం

# మహా శివరాత్రి జాతర

శ్రీ శ్రీ శ్రీ రుద్రేశ్వర స్వామి వారి వేయిస్థంభముల దేవాలయము హనుమకొండ జిల్లా.

## మహా శివరాత్రి బ్రహ్మోత్సవములు

తేది: 14-02-2026 నుండి 18-02-2026 వరకు

**గంగు ఉపేంద్రశర్మ**  
ప్రధాన అధ్యక్షులు, వేయిస్థంభాల దేవాలయము  
తెలంగాణ అర్చక ఫెడరేషన్ ప్రెసిడెంట్ అలయ సిబ్బంది హనుమకొండ

**కార్యనిర్వహణ అధికారి**  
వేయిస్థంభాల దేవాలయము హనుమకొండ

**అనిల్ కుమార్**  
కార్యనిర్వహణ అధికారి  
వేయిస్థంభముల దేవాలయము హనుమకొండ

ఇట్లు... వద్దిరాజు వెంకటేశ్వర్లు - ఉమామహేశ్వరి (గాయత్రి గ్రానైట్స్)

శ్రీ మహా గణపతయే నమః ఓం నమః శివాయ ఓం శ్రీ మాత పార్వత్యై నమః

# శ్రీ శ్రీ శ్రీ రుద్రేశ్వర స్వామి వారి వేయిస్థంభముల దేవాలయము

హనుమకొండ జిల్లా

## మహా శివరాత్రి బ్రహ్మోత్సవములు

తేది: 14-02-2026 నుండి 18-02-2026 వరకు

శ్రీ శ్రీ శ్రీ

చారిత్రాత్మక రుద్రేశ్వర స్వామి వేయి స్థంభముల దేవాలయంలో తేది. 15-02-2026 ఆదివారం మహాశివరాత్రి పర్వదినమున లక్షలాదిగా తరలివస్తున్న భక్తులకు...స్వాగతం.. సుస్వాగతం...

తేది: 15-02-2026 మహాశివరాత్రి రోజున సామూహిక రుద్రాభిషేకాలు...  
సా|| 5.45 ని||లకు రుద్రేశ్వరీ రుద్రేశ్వరుల స్వామివార్ల కళ్యాణం  
రా|| 12.00 గం||లకు లింగోద్ధవ కాలపూజ

**గంగు ఉపేంద్రశర్మ**  
ప్రధాన అధ్యక్షులు, వేయిస్థంభముల దేవాలయము  
తెలంగాణ అర్చక ఫెడరేషన్ ప్రెసిడెంట్ అలయ సిబ్బంది

**అనిల్ కుమార్**  
కార్యనిర్వహణ అధికారి  
వేయిస్థంభముల దేవాలయము హనుమకొండ

ఇట్లు... వద్దిరాజు వెంకటేశ్వర్లు - ఉమామహేశ్వరి (గాయత్రి గ్రానైట్స్)

# కొరియన్ లవ్ గేమ్... ఢిల్లీలోనే 800 మంది మిస్సింగ్

న్యూఢిల్లీ, భారత శక్తి ప్రతినిధి, ఫిబ్రవరి 15:

ద్రవం సినిమా చూశారా.. అందులో రామ్ చరణ్ శరీరంలో ఒక బగ్ ఉంటుంది. దాని ద్వారా అరవింద్ స్వామి రామ్ చరణ్ మాట్లాడిన మాటలు మొత్తం వింటూ ఉంటాడు. అతడు చేసే పనులకు కౌంటర్ ఇస్తూ ఉంటాడు. రామ్ చరణ్



ను చాలా ఇబ్బంది పెడుతూ ఉంటాడు. అటువంటి బగ్ మన శరీరంలో ఒకటి ఉంటే.. అది కూడా ఒక ఫోన్ రూపంలో ఉంటే.. ఎలా ఉంటుంది.. చదువుతుంటే అందోళన కలుగుతుంది కదూ.. మనదేశంలో ఉత్తర ప్రదేశ్ రాష్ట్రంలో ఘజియాబాద్ నగరంలో ముగ్గురు సోదరీమణులు ఒకరి వెంట ఒకరు బలవంతంగా చనిపోయారు. దీని వెనుక భయంకరమైన

కారణాలు ఉన్నాయి. రియన్ సినిమాలు అంటే చాలా ఇష్టం. కొరియన్ డ్రామాలు భాగంతుంటాయి. కొరియన్ సినిమాలో నేపథ్య సంగీతం అద్భుతంగా ఉంటుంది. ప్రారంభం నుంచి చివరి వరకు కొరియన్ సినిమాల్లో డ్రామా.. ఉత్కంఠ.. ముని వేళ్ళ మీద నిలబెట్టే ఉద్వేగం ఇలా చాలా ఉంటాయి. అందువల్లే చాలామంది కొరియన్ సినిమాలను ఇష్టపడతారు. ప్రపంచానికి భిన్నంగా.. ఆలోచించడం కొరియన్ ప్రజలకు ఇష్టం. టెక్నాలజీతో వారు ఒక ఆట ఆడుకుంటారు. అయితే ఇతరుల భావోద్వేగాలను తమ గుప్పెట్లోకి తీసుకోవడం చాలా మంది కొరియన్ ప్రజలకు అలవాటు. దాన్ని ఒక ఆనందంగా వారు భావిస్తుంటారు. ప్రపంచం మొత్తం తమ చేతిలో ఉంది అని అనుకుంటారు. అందువల్లే కొరియన్ నిపుణులు కొంతమంది గేమ్స్ రూపొందించారు. ఈ గేమ్స్ కు సంబంధించిన ఏ వ్యవహారం కూడా అధికారికంగా బయటికి కనిపించదు. తయారీదారులు కూడా వారి వివరాలు బయటపెట్టరు. రకరకాల మాధ్యమాలలో తమ గేమ్స్ గురించి ప్రచారం చేసుకుంటారు. ముఖ్యంగా యుక్త వయసు పిల్లల్ని లక్ష్యంగా చేసుకొని ఏదో ఒక రూపంలో వారికి దగ్గరవుతారు. "నువ్వు స్మార్ట్ గా ఆలోచిస్తున్నావ్. నీ కళ్ళల్లో స్పార్క్ కనిపిస్తోంది. మీ అమ్మానాన్న పెట్టిన పేర్లతోనే నువ్వు ఉంటావ్.. ఈ కొరియన్ పేరు

ట్రై చెయ్యండి.. అసలు నువ్వు సూల్ కి ఎందుకు వెళ్ళావ్.. ఈరోజు కాలేజీకి ఎందుకు బంక్ కొట్టావ్.. నువ్వు ఒంటరిగా ఉంటూ జీవితాన్ని ఎందుకు ఆస్వాదించావ్.. ఈ నాలుగు గోడల మధ్యలోనే నువ్వు స్వేచ్ఛను ఎందుకు కోరుకోవడం.. క్రొత్త కొత్త టాస్క్ లు చేసేయ్. నీకు ప్రతిదీ ఉద్వేగంగా ఉంటుంది. చదువుకుంటే మహా అయితే ఉద్వేగం మాత్రమే చేస్తావు. ఒక కింద బానిసలాగా పనిచేయడం నీకు అవసరమా" ఇలా రెచ్చగొట్టే మాటలు మాట్లాడుతుంటారు. టీనేజ్ పిల్లలలో భావోద్వేగాలు ఎక్కువగా ఉంటాయి. అదే సమయంలో కొరియన్ గేమ్స్ నిర్వాహకులు యూత్ పిల్లలను రెచ్చగొడుతుంటారు. ఒకరకంగా వారిని తమ ఆధీనంలోకి తీసుకుంటారు. ప్రతిరోజు ఒక టాస్క్ ఇస్తూ ఉంటారు. ఆ టాస్క్ పూర్తి చేసిన తర్వాత నువ్వు ప్రపంచంలోనే ధీరుడువి.. నీలాంటి శక్తివంతుడు ఎవరూ లేరు.. ఈ ప్రపంచంతో నీకే సంబంధం.. నీకే నువ్వు ఒంటరిగా వచ్చావు కదా.. ఒంటరిగా వెళ్లే తప్పేంటి అన్నట్టుగా యువతలో లేనిపోని ఉద్వేగాలను సూరిపోస్తుంటారు. ఆ తర్వాత వారిని తమ ఆధీనంలోకి పూర్తిగా తీసుకున్న తర్వాత.. ఈ ప్రపంచం తో నీకు సంబంధం లేదు.. నువ్వికే వెళ్ళిపోవచ్చు.. ఈ టాస్క్ లో కనుక నువ్వు చనిపోతే విజేతవు.. అంటూ ఒక రకమైన ఉద్వేగాన్ని రుద్దుతారు. ఫలితంగా ఇదంతా నిజమే అని భ్రమపడి పిల్లలు.. కొరియన్ గేమ్స్ నిర్వాహకులు చెప్పినట్టుగా చేస్తుంటారు. చివరికి వారు తన ప్రాణాలను కూడా కోల్పోతుంటారఉత్తర ప్రదేశ్ రాష్ట్రంలోని ఘజియాబాద్ నగరంలో జరిగింది తెలతరహా దారుణమే. అయితే ఇప్పటికీ ఈ విషయంలో ఇంకా కొన్ని

తెలియని నిజాలు బయటికి రావాల్సి ఉంది. ఈ ఘటనలో ఆ ముగ్గురు పిల్లల తండ్రి చెబుతున్న మాటలు పొంతన లేకుండా ఉన్నాయి. ఇంకా దర్భాపు సాగుతుంది కాబట్టి ఈ వ్యవహారంలో కొన్ని విషయాలను బయటకు చెప్పడం సాధ్యం కావడం లేదు. ఘజియాబాద్ ఘటన తర్వాత కొరియన్ గేమ్స్ పై చర్చ మొదలైంది. ముఖ్యంగా బ్లా వెబ్ గేమ్ ను బ్యాన్ చేయాలని డిమాండ్ కూడా వ్యక్తం అవుతుంది. వేల్స్ లో బ్లా వెబ్స్ కొన్ని నందర్బాలలో ఒంటరిగా ఉంటాయి. ఆ తర్వాత ఎవరికి చెప్పకుండా తమను తాము బలవంతంగా చంపేసుకుంటాయి. కొరియన్ గేమ్ నిర్వాహకులు కూడా తమ రూపొందించిన ఆటకు బ్లా వెబ్ గేమ్ అని పేరు పెట్టారు. అందులో బ్లా వెబ్ మాదిరిగానే చనిపోవాలని టాస్క్ ఇస్తుంటారు.. ఇది పిల్లల మెదడు పైన ఒక రకమైన ప్రభావాన్ని చూపుతుంది. తమకు తెలియకుండా తామే ఆత్మహత్య చేసుకునే విధంగా పురిగొల్పుతుంది. ఘజియాబాద్ ఘటన వెలుగులోకి వచ్చిన తర్వాత ఢిల్లీలో దాదాపు 800 మంది దాకా యువతీ యువకులు మిస్సింగ్ అయ్యారని జాతీయ మీడియాలో వార్తలు వచ్చాయి. దీంతో దేశవ్యాప్తంగా కలకలం నెలకొంది. ఈ నేపథ్యంలో ఢిల్లీ పోలీసులు స్పందించారు. ఘజియాబాద్ ఘటన విషయంలో ఉత్తర ప్రదేశ్ పోలీసులు దర్భాపు చేస్తున్నారని.. ఢిల్లీలో 800 మంది యువతీ యువకులు మిస్సింగ్ అవుతున్నారని.. ఇటువంటి తప్పుడు సమాచారాన్ని వ్యాప్తిలోకి తీసుకొస్తే కఠిన చర్యలు తీసుకుంటామని హెచ్చరించారు. ఏది ఏమైనప్పటికీ తల్లిదండ్రులు జాగ్రత్తగా ఉండాలి. ముఖ్యంగా పిల్లలు ఫోన్లలో ఏం చేస్తున్నారో.. ఏం చూస్తున్నారో కనిపెట్టుకొని ఉండాలి.

# కోమటిరెడ్డి ధైర్యం ఏంటి...

నల్గొండ, భారత శక్తి ప్రతినిధి, ఫిబ్రవరి 15:

తెలంగాణలో జరిగిన మున్సిపల్ ఎన్నికల్లో కాంగ్రెస్ మంచి ఫలితాలనే సాధించింది. ఈ విజయంతో సంబరాల ఊపులో ఉన్న టైంలోనే ఎమ్మెల్యే కోమటిరెడ్డి రాజగోపాల్ రెడ్డి సంచలన వ్యాఖ్యలు చేశారు. తనకు మంత్రి పదవి ఇవ్వాలని లేకుంటే డైరెక్ట్ గా సీఎం కుర్చీనే టార్గెట్ లాకుంటానని హెచ్చరించారు. ఇప్పుడే కాదు ఆయన గతంలో కూడా ఇలాంటి కామెంట్స్ చాలా చేశారు. తనను పార్టీలోకి తిరిగి తీసుకున్నప్పుడు మంత్రి పదవి ఆఫర్ చేశారని ఇప్పుడు అది కావాలంటూ చాలా కాలం నుంచి పార్టీ నాయకత్వంపై ఒత్తిడి తీసుకొస్తున్నారు. అయినా ఆయన్ని ఎవరూ పిలిచి మాట్లాడటం లేదు. ఆయన కామెంట్స్ ఆగటం లేదు. ఇప్పుడు మరోసారి కామెంట్స్ తో వార్తలకెక్కారు. మునుగోడు ఎమ్మెల్యే కోమటిరెడ్డి రాజగోపాల్ రెడ్డి కాంగ్రెస్ లో సీనియర్ నాయకుడు. అయితే ప్రతిపక్షంలో ఉన్న టైంలో ఆయన కాంగ్రెస్ కు రాజీనామా చేసి బీజేపీలో చేరారు. తర్వాత అక్కడి నుంచి 2023 ఎన్నికల టైంలో మళ్ళీ కాంగ్రెస్ గూటికి చేరారు. ఈ సందర్భంగా ఆయనకు మంత్రి పదవి హామీతోనే పార్టీలోకి తీసుకొచ్చినట్టు ఆయన చెప్పుకుంటున్నారు. ఆయన సోదరుడైన కోమటిరెడ్డి వెంకటరెడ్డి ప్రస్తుతం మంత్రిగా ఉన్నారు. అందుకే ప్రస్తుతం ఉన్న లెక్కల ప్రకారం రాజగోపాల్ రెడ్డికి మంత్రిపదవి ఇవ్వడం సాధ్యం కాదు. అయినా నాకు మంత్రి పదవి కావాల్సిందేనంటూ మొండికెస్తున్నారు. మంత్రి పదవి ఎలాగైనా సాధించుకోవాలని సమయం వచ్చినప్పుడల్లా ప్రభుత్వంపై విమర్శలు చేస్తూ వస్తున్నారు రాజగోపాల్ రెడ్డి. రేవంత్ రెడ్డి టార్గెట్ గా బాణాలు సంధిస్తూనే ఉన్నారు. ఆయన మాటలను ఎవరూ సీరియస్ గా తీసుకోవడం లేదు. ఒకట్రెండు సార్లు పార్టీ రాష్ట్ర నాయకత్వం పిలిచి మాట్లాడింది. కానీ వాటిని పట్టించుకోవడం లేదు. అందుకే రోజు రోజుకు ఆయన విమర్శల డోసు పెరుగుతూనే ఉంది. ఇప్పుడు మున్సిపల్ ఎన్నికల ఫలితాలపై స్పందించిన రాజగోపాల్ రెడ్డి మరోసారి మంత్రి పదవి అంశాన్ని ప్రస్తావించారు. పార్టీలోకి తీసుకొని వచ్చినప్పుడు తనకు ఇచ్చిన మాట ప్రకారం మంత్రిపదవి ఇవ్వాలని రాజగోపాల్ డిమాండ్ చేస్తున్నారు. లేకుంటే డైరెక్ట్ గా సీఎం అవుతానంటూ హెచ్చరించారు. ఇకపై పదవి కావాలని అడుక్కోవడం ఉండదని నేరుగా సమయం వచ్చినప్పుడు సీఎం సీట్ కు కూర్చోవడమే ఉంటుందని హెచ్చరించారు. కచ్చితంగా తనకు మంచి పదవి వస్తుందని కూడా నమ్మకం వ్యక్తం చేశారు. ఇలా మున్సిపల్ ఎన్నికల ఫలితాల రోజున ఇలాంటి అసంతృప్తి స్వరం వినిపించడంపై కాంగ్రెస్ రాష్ట్ర నాయకత్వం కూడా

సీరియస్ గా ఉంటోంది. పదేళ్లు తానే ముఖ్యమంత్రిగా ఉంటాను అంటూ గతంలో రేవంత్ రెడ్డి చేసిన కామెంట్స్ పై కూడా ఇలానే రాజగోపాల్ రెడ్డి రియాక్ట్ అయ్యారు. ఇది కాంగ్రెస్ రూల్స్ కు విరుద్ధమని పార్టీని వ్యక్తిగత సామ్రాజ్యంగా మార్చే ప్రయత్నాలు ఉన్నాయని ఎక్సీ వేదికగా విమర్శనాస్త్రాలు సంధించారు. గత ఆగస్టులో జరిగిన మంత్రివర్గ విస్తరణ టైంలో కూడా విమర్శలు చేశారు.



ఆస్తులు అమ్మి పార్టీని గెలిపిస్తే తనను మోసం చేశారని మండిపడ్డారు. తనతోపాటు వచ్చిన వారికి మంత్రిపదవులు ఇచ్చారని తనను మాత్రం పట్టించుకోవడం లేదని ఆగ్రహం వ్యక్తం చేశారు. మొదటి నుంచి ముఖ్యమంత్రి రేవంత్ రెడ్డి అంటేనే రాజగోపాల్ రెడ్డికి పడటం లేదు. ఆయన చేరేయే పార్టీల నుంచి వచ్చిన వ్యక్తిని నేరుగా సీఎం సీటులో కూర్చోబెట్టడాన్ని తప్పుపడుతున్నారు. అందుకే సమయం వచ్చినప్పుడల్లా రేవంత్ రెడ్డిని టార్గెట్ చేస్తూ విమర్శలు చేస్తున్నారు. తనకు మంత్రి పదవి రాకుండా అడ్డుకుంటుంది రేవంత్ అనే భావనలో రాజగోపాల్ రెడ్డి ఉన్నారు. అధిష్టానం వద్ద ఏదో ఒకటి చెప్పి ముఖ్యమంత్రి పదవిని కాపాడుకుంటున్నారనే ఆలోచనలో ఉన్నారు. అందుకే సందర్భం ఏదైనా సరే రేవంత్ రెడ్డిని టార్గెట్ చేస్తూ విమర్శలు చేస్తున్నారు. ఇప్పుడు కూడా అదే జరుగుతోంది. తనకు మంత్రి పదవి ఇవ్వకుంటే నీ కుర్చీ లాకుంటా అంటూ రేవంత్ రెడ్డికి పరోక్షంగా సవాల్ చేస్తున్నారు. రాజగోపాల్ రెడ్డి వ్యవహారంపై పార్టీ రాష్ట్ర నాయకత్వానికి తలనొప్పిగా మారుతోంది. ఓవైపు రాజగోపాల్ రెడ్డి, మరోవైపు జీవన్ రెడ్డి, ఇంకో వైపు జగ్గారెడ్డి లాంటి వాళ్లతో సమస్యలు ఎక్కువగా అవుతున్నాయి. ఇలాంటి విమర్శలు ప్రత్యర్థులకు ఆయుధాలుగా మారతాయని రాష్ట్ర నాయకత్వం ఎన్ని రకాలుగా చెబుతున్నా వీళ్లు మాత్రం తమ పంథం వీడటం లేదు. సోదరుడు వెంకటరెడ్డి కేబినెట్ లో ఉండగానే రాజగోపాల్ రెడ్డికి పదవి ఎలా లభిస్తుందని పార్టీలోని కొందరు నేతలు ప్రశ్నిస్తున్నారు. సూల్ పిల్లడి మాదిరిగా మారం చేస్తున్నారని అంటున్నారు.

# వైసీపీకి పెద్దన్నయ్య పాత్ర ఎవరిది...

నెల్లూరుభారత శక్తి ప్రతినిధి, ఫిబ్రవరి 15:

సింహం సింగ్ గేట్.. మాది ఎప్పుడు ఒంటరి పోరాటమే. కాంగ్రెస్ పార్టీ నే లెక్క చేయలేదు.. సోనియా గాంధీనే ఖాతరు చేయలేదు.. ఇలా వైయస్సార్ కాంగ్రెస్ పార్టీ చేయని ప్రకటన లేదు. పెద్ద పెద్ద డైలాగులు ఆ పార్టీ శ్రేణులకు వెన్నెత్తే పెట్టిన విద్య. అయితే వైయస్సార్ కాంగ్రెస్ పార్టీ రాజకీయ ప్రయోజనాన్ని గమనిస్తే ఒక విచిత్రమైన పరిస్థితి కనిపిస్తుంది. ఒక బలమైన ప్రాంతీయ పార్టీగా చెప్పుకుంటానే.. కష్టం వస్తే బిజెపి సాయం తీసుకోవడం.. అదే బిజెపికి జాతీయస్థాయిలో మద్దతు తెలపడం ఇట్టే అర్థమవుతుంది. అయితే ఇదంతా రాష్ట్ర ప్రయోజనాల కోసం కాదు. వ్యక్తిగత కేసులతో పాటు రాజకీయ ప్రయోజనం కోసమే. అయితే ఇప్పుడు కూడా బిజెపి తమను కాపాడుతోందని బిల్లెట్ ఇస్తున్నారని వైయస్సార్ కాంగ్రెస్ పార్టీ నేతలు, తాజాగా టీడీపీ లద్దు వివాదానికి సంబంధించిన అంశాలతో రాజకీయ ప్రకంపనలు రేగుతున్నాయి అండ్ ప్రదేశ్ లో.. ఇప్పుడు కూడా బిజెపి తమ వెనుక ఉందని ప్రచారం చేసుకుంటున్నాయి వైయస్సార్ కాంగ్రెస్ పార్టీ శ్రేణులు. అయితే జగన్మోహన్ రెడ్డి పై ఉన్న పాత కేసులు, వివేక హత్య నుంచి మొదలకొని తాజా స్వామి ల వరకు దర్భాపు చూస్తే ఒక అడుగు ముందుకు.. నాలుగు అడుగులు వెనక్కి అన్నట్టు ఉంది. తమ వెనుక బిజెపి ఉందని వైసీపీ నేతలు చెబుతున్నారు అంటే రాజీ పడినట్టే కదా. అయితే బలమైన ప్రాంతీయ పార్టీ అని చెప్పుకునే వైయస్సార్ కాంగ్రెస్ లేనిపోని ప్రగల్భాలు పలకడం ఏమిటంటే.. పోనీ ఏదో రాష్ట్ర ప్రయోజనాల కోసం చేస్తున్నారు అంటే అది కాదు. కేవలం జైలు శిక్షలతో పాటు కేసుల కోసమే అన్నది బహిరంగ రహస్యం. విశ్వసనీయత అనే పెద్ద మాటలు వాడితే ఆ పార్టీకి నష్టం. ప్రస్తుతం వైయస్సార్ కాంగ్రెస్ పార్టీని కాపాడాల్సిన అవసరం భారతీయ జనతా పార్టీకి లేదు. ఎందుకంటే సిద్ధాంత పరంగా కూడా ఆ రెండు పార్టీల భావజాలం వ్యతిరేకమే. ఎందుకంటే దళితులతో పాటు

వైసీపీకి పెద్దన్నయ్య పాత్ర ఎవరిది... మైనారిటీ ఓటు బ్యాంకు వైయస్సార్ కాంగ్రెస్ పార్టీకి ఉంటుంది. ఆ రెండు వర్గాలు భారతీయ జనతా పార్టీకి వ్యతిరేకమే. రెండు



పార్టీల మధ్య పొత్తు కుదిరే పని కాదు. గెలిచిన తర్వాత చట్టసభల్లో కేవలం మద్దతు మాత్రమే తెలుపుకోగలరు. అయితే ఏపీలో కూటమిలో ఉన్న బిజెపి మిగతా రెండు పార్టీలతో పోల్చుకుంటే తమను టార్గెట్ చేయడం లేదన్నది వైసీపీ మాట. అయితే ఏపీలో ఎలాగు పొత్తులో భాగంగా సీట్లతో పాటు ఓట్లు పెంచుకుంటుంది బిజెపి. కానీ వైసీపీ చేస్తున్న ప్రచారానికి చెక్ చెప్పకుంటే మాత్రం బిజెపికి నష్టం. ఇప్పటికే వైసీపీ తప్పులను ఎత్తిచూపుతోంది నేషనల్ మీడియా. మరోవైపు బిజెపి హిందుత్వవాదంతో బలంగా ముందుకు వెళుతుండగా.. ఆ వాదానికి తూట్లు పొడిచేలా వైసీపీ ఏపీలో వ్యవహరించినట్లు ప్రధాన ఆరోపణ. అటువంటి పార్టీతో అంటాకడం నష్టమే. అయితే బిజెపిలో ఎటువంటి లోపం లేకపోయినా.. వైసీపీ మాత్రం బిజెపి నీడలో ఉండాలని ప్రచారం చేసుకోవడం మాత్రం కాషాయ దళానికి నష్టం. తెలుసుకోకుంటే ఆ పార్టీకి ముప్పు.

# సూర్యప్రభవాహనంపై శ్రీ సూర్యనారాయణస్వామి అభయం

- పరవశించిన భక్త జనం
- ఫిబ్రవరి 15న రథోత్సవం

శ్రీనివాసమంగాపురం శ్రీకల్యాణ వేంకటేశ్వరస్వామి వారి బ్రహ్మోత్సవాల్లో ఏడో రోజైన శనివారం ఉదయం 8 గంటలకు ఆదిత్య మండలం సూర్యప్రభ వాహనంపై ఖడ్గం, గద, విల్లు ధరించి శ్రీ సూర్యనారాయణస్వామి అలంకారంలో భక్తులకు దర్శనమిచ్చారు. వాహన సేవ ముందు గజబాజులు నడుస్తుండగా, భక్తజన బృందాలు చెక్క భజనలు, కోలాటాలతో స్వామివారిని కీర్తిస్తుండగా, మంగళవాయిద్యాల నడుమ స్వామివారి ఉత్సవం కోలాహలంగా జరిగింది. భక్తులు అడుగుడునా కర్పూర హారతులు సమర్పించి స్వామివారిని దర్శించుకున్నారు.

చైతన్య ప్రభ. సూర్య మండల మధ్యవర్తి శ్రీమన్నారాయణుడే. అందుకే సూర్యుని సూర్యనారాయణుడు అని కొలుస్తున్నాం. ఇంతటి మహాతేజఃవూర్ధ్వుడైన సూర్యుని భ వాహనంలో ఉండే సూర్యనారాయణుడిని దర్శిస్తే ఇతోధిక భోగభాగాలు, సత్సంతాన సంపదలు, ఆయురారోగ్యాలు నిద్రిస్తాయి.

వాహన సేవలో ఆలయ ప్రత్యేక శ్రేణి దెవ్వాటి ఈవో పరలక్ష్మి, ఏఈవో గోపినాథ్, సూపరింటెండెంట్ రాజ్ కుమార్, ఆలయ అర్చకులు బాలాజీ రంగాచార్యులు, టెంపుల్ ఇన్ స్పెక్టర్లు మునికుమార్, ధన శేఖర్, ఇతర అధికారులు, విశేష సంఖ్యలో భక్తులు పాల్గొన్నారు.

ఫిబ్రవరి 15న రథోత్సవం శ్రీ కల్యాణ వేంకటేశ్వరస్వామివారి బ్రహ్మోత్సవాల్లో 8వ రోజైన ఆదివారం రథోత్సవం వైభవంగా జరుగుతుంది. ఉదయం 6.30 గంటలకు స్వామివారు రథారోహణం చేస్తారు. ఉదయం 7.45 గంటలకు రథంపై ఆలయ నాలుగు మాడ వీధుల్లో విహరించి భక్తులకు దర్శనమిస్తారు. రాత్రి 7 నుండి 8 గంటల వరకు అశ్వవాహనంపై స్వామివారు విహరించి భక్తులను కటాక్షించనున్నారు.

# ఇంద్రకీలాద్రిపై ఆంధ్రప్రదేశ్ రాష్ట్ర బడ్జెట్ ప్రతులకు ప్రత్యేక పూజలు

విజయవాడ భారత శక్తి ప్రతినిధి, ఫిబ్రవరి 15:

రాష్ట్ర బడ్జెట్ ప్రవేశపెట్టనున్న నేపథ్యంలో, నేడు ఉదయం రాష్ట్ర ఆర్థిక శాఖ ఉన్నతాధికారులు విజయవాడలోని కనకదుర్గమ్మను దర్శించుకున్నారు. ఇంద్రకీలాద్రిపై చేసేసీయిస్తు శ్రీ కనకదుర్గమ్మ వారి పాదాల చెంత బడ్జెట్ ప్రతులను ఉంచి, రాష్ట్రం సుభిక్షంగా ఉండాలని ఆకాంక్షిస్తూ ప్రత్యేక పూజలు నిర్వహించారు. ఈ కార్యక్రమంలో పీయూఎస్ కుమార్ ప్రిన్సిపల్ పైసాస్స్ సైబ్రట్, డి. రోనాల్డ్ రోన్ కార్యదర్శి, ఆర్థిక శాఖ,

సూరజ్ గనోరే, గౌతమ్ అల్లాడ పాల్గొన్నారు. ఆలయానికి విచ్చేసిన అధికారులకు ఆలయ ఈవో శీనా నాయక్ ఘనస్వాగతం పలికి, వారిని అమ్మవారి సన్నిధికి తోడ్కొని వెళ్లారు. అర్చకులు బడ్జెట్ ప్రతులకు శాస్త్రోక్తంగా పూజలు నిర్వహించిన అనంతరం అధికారులకు తీర్థప్రసాదాలు అందజేశారు. దర్శనం అనంతరం అధికారులకు వేద పండితులు ఆశీర్వాచనం అందించారు. రాష్ట్ర ఆభివృద్ధిని, ప్రజా సంక్షేమాన్ని కాంక్షిస్తూ రూపొందించిన ఈ బడ్జెట్ నిర్దిష్టంగా అమలు కావాలని అధికారులు ఈ సందర్భంగా ప్రార్థించారు.

# అధికార పార్టీకి గౌరవం.. ప్రతిపక్షాలకు సీమచితం

హైదరాబాద్, భారత శక్తి ప్రతినిధి, ఫిబ్రవరి 15:

సరిగ్గా తెలంగాణ రాష్ట్రంలో ఒక ఐదు సంవత్సరాల క్రితం మున్సిపాలిటీలకు ఎన్నికలు జరిగాయి. అప్పట్లో పెత్తనం మొత్తం కేటీఆర్ ది కాబట్టి.. అడ్డగోలుగా నిబంధనలు మొత్తం మార్చేశారు. తన పార్టీ మాత్రమే గెలిచే విధంగా విధానాలు రూపొందించారు. సీన్ కట్ చేస్తే సింహ భాగం మున్సిపాలిటీలలో గులాబీ పార్టీ గెలిచింది. ప్రతిపక్ష కాంగ్రెస్ గెలిచిన చోట కూడా బీఆర్ఎస్ ఆర్థిక బలంతో తొక్కి పారేసింది. క్యాంపు రాజకీయాలు స్టార్ట్ చేసింది.. కొంతమంది అభ్యర్థులను ఏకంగా అపహరించింది. ఇదే ప్రజాస్వామ్యం అంటూ కొత్త సూత్రీకరణకు దిగింది. ఇప్పుడు రేవంత్ పరిపాలన లోకి వచ్చింది. ఇదేదో రేవంత్ గురించి భజన చేసే కార్యక్రమం కాదు. ఆయన పరిపాలనకు చిదతలు వాయిచే వ్యవహారం అంతకంటే కాదు. బాధ్యత గల మీడియా సంస్థగా మా దృష్టికి వచ్చిన అంశాలను మా వీక్షకులకు అందించడం కోసమే ఈ కథనం వల్లినే. వేస్తున్నాం. తెలంగాణకు ఆంధ్రప్రదేశ్ రాష్ట్రానికి చాలా తేడా ఉంటుంది. తెలంగాణలో సామాజికంగా.. రాజకీయంగా.. ఇతర వ్యవహారాలలో ప్రజలలో చైతన్యం విపరీతంగా ఉంటుంది. నచ్చిన వాళ్ళను తెలంగాణ ప్రజలు నెట్టి మీద పెట్టుకుంటారు. అదే నచ్చని వాళ్ళని అయితే నేలకేసి కొడతారు. ఇందులో ఈ

పార్టీ.. ఆ పార్టీ అని తేడా లేదు. అన్నిటికీ ఒకే విధమైన ట్రిబ్యూన్ ఇస్తారు తెలంగాణ ప్రజలు. సరిగ్గా ఐదు సంవత్సరాల క్రితం ఏకపక్షంగా మున్సిపల్ ఫలితాలను సాధించిన గులాబీ పార్టీ.. ఈసారి జరిగిన ఎన్నికల్లో గౌరవప్రదమైన స్థానాలను సాధించింది. కానీ ఇక్కడే కాంగ్రెస్ పార్టీ గులాబీ పార్టీకి అసలు సినలైన ప్రజాస్వామ్య విలువలను బోధించింది. ఎందుకంటే తెలంగాణ రాష్ట్రంలో జరిగిన మున్సిపల్ ఎన్నికల్లో కాంగ్రెస్ పార్టీ అధికార దర్బాన్ని పెద్దగా వినియోగించలేదు. గులాబీ పార్టీ మాదిరిగా ఏకపక్షంగా వ్యవహరించలేదు. సాక్షాత్తు ముఖ్యమంత్రి స్వయంగా మీకు మంచి చేసే వాడిని ఎన్నికోవాలని సూచించారు. మీకు కష్టాలు వస్తే ఆదుకునే వ్యక్తికి ఓటు వేయాలని పిలుపునిచ్చారు. ఆ సూత్రాన్నే తెలంగాణ ప్రజలు ఆచరించారు. అందువల్లే అధికార పార్టీకి గొప్పగా చెప్పుకునే స్థానాలు వచ్చాయి. ప్రతిపక్షాలకు గౌరవప్రదమైన స్థానాలు లభించాయి. ఎవరిని కూడా తప్పుప మూపు చూడలేదు తెలంగాణ ఓటర్లు. బిజెపికి బలం ఇచ్చారు. గులాబీ పార్టీకి పునర్జన్మ ఇచ్చారు. అధికార కాంగ్రెస్ పార్టీకి అండదండగా నిలిచారు. అమధ్య మహా రాష్ట్ర లో స్థానిక సంస్థలకు ఎన్నికలు జరిగాయి. ఈ ఎన్నికల్లో అధికార పార్టీ విజయం సాధించింది. దాదాపు క్షీన్ స్వీప్ చేసింది. ఈ విజయాన్ని అక్కడి అధికార పార్టీ గొప్పగా చెప్పుకుంది. ఇక తేరక

రాష్ట్రంలో కూడా జరిగిన స్థానిక ఎన్నికల్లో అధికార పార్టీకి షాక్ తగిలింది. చాలావరకు స్థానాలలో అక్కడి ప్రతిపక్షం విజయం సాధించింది. కాన్ని ప్రాంతాలలో భారతీయ జనతా పార్టీ అభ్యర్థులు సత్తా చూపించారు. ఈ రెండు ఉదాహరణలు చాలు స్థానిక సంస్థల ఎన్నికలు ఎలా జరిగాయో చెప్పడానికి. ప్రజలు అయితేనేమో అధికార పక్షానికి లేకుంటేనేమో ప్రతిపక్షానికి ఓట్లు వేస్తున్నారు. తమ ఆగ్రహాన్ని ఏకపక్షమైన తీర్పుగా బ్యాల్ ట్ లో వేస్తున్నారు. కానీ తెలంగాణ రాష్ట్రంలో మాత్రం ప్రజలు ప్రజాస్వామ్యాన్ని మాత్రమే కోరుకుంటున్నారు. దీనికి ప్రభుత్వం కూడా తోడు కావడంతో పరిస్థితి చాలా వరకు ఆశాజనకంగా కనిపిస్తోంది. ఉదాహరణకు ముఖ్యమంత్రి రేవంత్ రెడ్డి సొంత జిల్లాలో కాంగ్రెస్ పార్టీకి ఏకపక్షమైన ఫలితాలు రాలేదు. అలాగని భారత రాష్ట్ర సమితి దారుణంగా ఓడిపోలేదు. చివరికి భారతీయ జనతా పార్టీ కూడా ఇక్కడ సత్తా చూపించ గలిగింది. కేవలం ఉమ్మడి పాలమూరు జిల్లా మాత్రమే కాదు.. దాదాపు తెలంగాణ వ్యాప్తంగా కూడా పరిస్థితి ఇలానే ఉంది. ఏ జిల్లాలో కూడా ఏకపక్షమైన ఫలితాలు అధికార పార్టీకి రాలేదు. అలాగని ప్రతిపక్షానికి ప్రజలు గంప గుర్రగా జై కొట్టలేదు. అధికార పక్షాన్ని గౌరవించారు. ప్రతిపక్షాన్ని భుజం తట్టి నిలబెట్టారు. ఎక్కడ కూడా ఏకపక్షమైన ఫలితాన్ని ఓటర్లు అందించలేదు. అలాగని

ప్రతిపక్షాలను చిన్నచూపు చూడలేదు? తెలంగాణ రాష్ట్రంలో సామాజిక చైతన్యం ఎక్కువగా ఉంటుంది. ఇక్కడ ప్రజలు ఎవరిని కింద కూడా భుజుల మీదకి ఎత్తుకొని మోయలేరు. అలాగని కింద కూడా పడేయలేరు. సాధ్యమైనంత వరకు సముచితమైన స్థాయిలో తమ ఓటు హక్కును వినియోగించుకుంటారు. అనేక ఎన్నికల్లో తెలంగాణ ప్రజలు దీనిని నిరూపించారు. ఇప్పుడు మున్సిపల్ ఎన్నికల్లో కూడా బలంగా చాటారు. కేరళ రాష్ట్రంలో అత్యధికంగా అక్షరాస్యత ఉంటుంది. మహారాష్ట్రలో ప్రజలకు ఆర్థిక స్థిరత్వం ఎక్కువగా ఉంటుంది. కానీ ఈ రెండు రాష్ట్రాల ప్రజలను మించి తెలంగాణ ప్రజలు వ్యవహరించారు. తమకు తామే సాటి అని నిరూపించుకున్నారు. ఫలితంగా తెలంగాణ అంటేనే విభిన్న తత్వమని మరోసారి నిరూపించారు. 2023 ఎన్నికల్లో కూడా కాంగ్రెస్ పార్టీకి భారీగా మెజారిటీ ఇవ్వలేదు. అలాగని గులాబీ పార్టీని తక్కువ చూపు చూడలేదు. ప్రతిపక్షాన్ని గౌరవంగా ఉంచుకుంటానే.. మార్పు కావాలని కాంగ్రెస్ పార్టీకి జై కొట్టారు. తెలంగాణ ప్రభుత్వం.. తెలంగాణ ప్రజలు వ్యవహరించిన తీరు వల్ల ప్రజాస్వామ్యం గొప్పగా వర్ధిల్లింది. “ఈసారి ఎన్నికలు బాగా జరిగాయి. చాలా స్థానాలలో హాంగ్ ఏర్పడింది. ఈ ప్రకారం ఎన్నికల ప్రక్రియ ఎంత గొప్పగా జరిగిందో అర్థం చేసుకోవచ్చు” రాజకీయ విశ్లేషకులు అంటున్నారు..

## రేవంత్ సత్తా చూపించిన ఎలక్షన్

వరంగల్, భారత శక్తి ప్రతినిధి, ఫిబ్రవరి 15:

మనం ఇంట్లో అన్నం తింటున్నప్పుడు.. స్వేచ్ఛగా వ్యవహరించగలుగుతాం. ఎక్కడో ఒకచోట కూర్చుని ఆహారాన్ని లాగించేస్తూ ఉంటాం. అలాకాకుండా చోట్లలో తింటే ఒక పద్ధతి ప్రకారం వ్యవహరిస్తూ ఉంటాం. ప్రాంతం మారినప్పుడు.. తినే ఆహారం మారినప్పుడు ఆటోమేటిక్ గా మన వ్యవహార శైలిలో మార్పు వచ్చేస్తూ ఉంటుంది. పై ఉపోద్ఘాతం రాజకీయాలకు కచ్చితంగా వర్ధిస్తుంది. ఉదాహరణకు ఒక ప్రాంతీయ పార్టీకి ప్రాతినిధ్యం వహిస్తున్న నాయకుడు స్వేచ్ఛగా పనిచేసుకోగలుగుతాడు మంచి అనేది ఏదైనా జరిగితే తన ఖాతాలో వేసుకోగలుగుతాడు. నిర్ణయాలు తీసుకునే విషయంలో ఏకపక్షంగా వ్యవహరిస్తూ ఉంటాడు. తనే హై కమాండ్ కాబట్టి ఇంకొకరికి సమాధానం చెప్పకుండా.. అసలు సమాధానమే చెప్పాల్సిన అవసరం లేకుండా వ్యవహరిస్తూ ఉంటాడు. కానీ ఒక జాతీయ పార్టీలో పనిచేసే వ్యక్తికి ఇలా ఉండదు. అతడు ప్రతి ఒక్కరికి సమాధానం చెప్పాలి. తీసుకునే నిర్ణయాన్ని ముందుగానే వెల్లడించాలి. పార్టీకి ఇబ్బంది రాకుండా.. ప్రభుత్వానికి ఒత్తిడి ఎదురుకాకుండా చూసుకోవాలి. ప్రతికూలతలు ఎదురైనప్పుడు సమయమనం తో.. సానుకూలతలు వచ్చినప్పుడు ఆశావాహ దృక్పథంతో పనిచేయాల్సి ఉంటుంది. తెలంగాణ రాష్ట్రంలో జరిగిన మున్సిపాలిటీ ఎన్నికల్లో కాంగ్రెస్ పార్టీ మెజారిటీ స్థానాలు సాధించింది. ఏకపక్షమైన విజయాలు కాకుండా.. గట్టి పోటీ ఎదుర్కొని మెజారిటీ స్థానాలను దక్కించుకుంది. ఇదే సమయంలో ప్రతిపక్ష భారత రాష్ట్ర సమితి, భారతీయ జనతా పార్టీ కూడా చెప్పుకోదగ్గ స్థాయిలో స్థానాలను దక్కించుకున్నాయి. రేవంత్ రెడ్డి కాంగ్రెస్ పార్టీకి ప్రాతినిధ్యం వహిస్తున్నారా కాబట్టి ఫలితాలు అంతగా ఏకపక్షంగా లేవు. అదే ఒకవేళ ప్రాంతీయ పార్టీకి గనుక రేవంత్ రెడ్డి నాయకత్వం వహిస్తే ఫలితాలు మొత్తం ఏకపక్షంగా ఉండేది. క్షేత్రస్థాయిలో అనేక ప్రతికూలతలను అధిగమించి 2023లో కాంగ్రెస్ పార్టీని అధికారంలోకి తీసుకొచ్చారు రేవంత్ రెడ్డి. ఎన్నికల సభల్లో కూడా అన్ని తానై నడిచారు. ఇప్పుడు ఫలితాల విషయం కూడా రేవంత్ రెడ్డి అనేక ప్రతికూలతలను అధిగమించాడు. తనను తాను మరోసారి నిరూపించుకున్నాడు. ఒకవేళ రేవంత్ రెడ్డి స్థానంలో కేటీఆర్ లేదా కేటీఆర్ గనక ఉండి ఉంటే ఫలితాలు ఏకపక్షంగా ఉండేవి. పైగా ఎన్నికల విషయంలో గులాబీ పార్టీ అడ్డగోలుగా వ్యవహరించేది. సరిగ్గా ఐదు సంవత్సరాల క్రితం జరిగిన మున్సిపాలిటీ ఎన్నికల్లో పై సీన్ రివీట్ అయింది. కాకపోతే ఈసారి కాంగ్రెస్ పార్టీ స్వేచ్ఛాయుత విధానంలో ఎన్నికలు నిర్వహించడం వల్ల అధికార పక్షానికి గౌరవం.. ప్రతిపక్షానికి తోడ్పాటు ప్రజల నుంచి లభించాయి. ఇదిగో ఇక్కడే రేవంత్ రెడ్డి గెలిచాడని.. అసలు సినలైన నాయకుడిగా ఆవిర్భవించాడని కాంగ్రెస్ నాయకులు



అంటున్నారు.. మున్సిపల్ ఎన్నికల్లో కాంగ్రెస్ పార్టీ సత్తా చూపించడానికి ప్రధాన కారణం రేవంత్ రెడ్డి దూకుడు. రేవంత్ రెడ్డి దాదాపుగా అన్ని జిల్లాలోని ప్రధాన కేంద్రాలలో బహిరంగ సభలు నిర్వహించారు. కాంగ్రెస్ పార్టీ మున్సిపల్ ఎన్నికల్లో గెలుపొందిన అనివార్యతను వెల్లడించారు. తద్వారా తెలంగాణ ప్రజలు మరోసారి కాంగ్రెస్ పార్టీ వైపు దృష్టి సారించే విధంగా చేశారు. రేవంత్ రెడ్డి పాచిక వల్ల కాంగ్రెస్ పార్టీ భారీగా స్థానాలను సాధించినప్పటికీ.. ఒక మున్సిపాలిటీ విషయంలో మాత్రం రేవంత్ రెడ్డి స్థాయి సరిపోలేదు. ఆ మున్సిపాలిటీ పేరు సిరిసిల్ల. భారత రాష్ట్ర సమితి కార్య నిర్వాహక అధ్యక్షుడు కేటీఆర్ ఈ నియోజకవర్గం నుంచి ప్రాతినిధ్యం వహిస్తున్నారు. ఈ క్రమంలో ఇక్కడ ఎలాగైనా కాంగ్రెస్ జెండా ఎగరవేయాలని రేవంత్ రెడ్డి ప్రయత్నించారు. చివర వరకు అన్ని రకాలుగా వ్యూహాలు అమలు చేశారు. ప్రజాభివృద్ధి పకడ్బందీగా రూపొందించారు. సిరిసిల్ల ఓటర్లు మాత్రం కాంగ్రెస్ పార్టీకి కాకుండా.. గులాబీ పార్టీకి జై కొట్టారు. ఇక్కడ 39 వార్డులకు 27 వార్డులను బీఆర్ఎస్ పార్టీ సొంతం చేసుకుంది. ఆరువార్డులలో కాంగ్రెస్ పార్టీ విజయం సాధించింది. ఐదు వార్డులలో బిజెపి గెలుపును సాధించింది. ఒక వార్డులో స్వతంత్ర అభ్యర్థి విజయం సాధించారు. తద్వారా రేవంత్ రెడ్డి పాచికలు కేటీఆర్ ముందు పారలేదు. వాస్తవానికి ఇక్కడ కాంగ్రెస్ పార్టీ గెలవడానికి అనేక రకాలుగా ప్రయత్నం చేసింది. ఎన్నికలకు ముందే ఇక్కడ భారీగా అభివృద్ధి పనులు చేసింది. కాంగ్రెస్ పార్టీలోకి వలసలను కూడా ఆహ్వానించింది. అయినప్పటికీ ఎన్నికల ఫలితాలలో మాత్రం కాంగ్రెస్ పార్టీకి ఊహించని షాక్ తగిలింది.

## తెలంగాణలో మొదలైన అసలైన రాజకీయం

హైదరాబాద్, భారత శక్తి ప్రతినిధి, ఫిబ్రవరి 15:

రాష్ట్రవ్యాప్తంగా వెలువడిన మున్సిపల్ ఎన్నికల ఫలితాలు అధికార, ప్రతిపక్ష పార్టీలకు వింత పరిస్థితిని తెచ్చిపెట్టాయి. మెజారిటీ చోట్ల కాంగ్రెస్ జెండా ఎగిరినప్పటికీ, సుమారు 12 మున్సిపాలిటీల్లో ఏ పార్టీకి స్పష్టమైన మెజారిటీ రాకపోవడంతో ‘హాంగ్’ ఏర్పడింది. ఇప్పుడు ఈ మున్సిపాలిటీల్లో పీఠాన్ని దక్కించుకోవాలంటే స్వతంత్ర అభ్యర్థుల మద్దతు అనివార్యంగా మారింది. సాధారణంగా గెలిచిన స్వతంత్రులను తమవైపు తిప్పుకోవడానికి పార్టీలు భారీ ఆఫర్లు ప్రకటిస్తుంటాయి. కానీ, ఈసారి సీన్ రివర్స్ అయ్యింది. “మద్దతు కావాలంటే మాకే చైర్మన్ పదవి ఇవ్వాలి” అంటూ స్వతంత్రులు డిమాండ్ చేస్తున్నారు. తమ పార్టీ గుర్తుపై గెలిచిన సీనియర్లను కాదని, బయటి వ్యక్తికి చైర్మన్ పదవి ఎలా ఇవ్వాలో తెలియక కాంగ్రెస్, బీఆర్ఎస్ నేతలు తలలు పట్టుకుంటున్నారు.

క్యాంపు రాజకీయాలు:

అభ్యర్థులు చేజారిపోకుండా ఉండేందుకు పార్టీలు ఇప్పటికే ‘క్యాంపు’ రాజకీయాలకు తెరలేపాయి. గెలిచిన వారిని రహస్య ప్రాంతాలకు తరలిస్తున్నారు. అలియాబాద్ (మేడ్చల్ జిల్లా): ఇక్కడ 20 వార్డుల్లో కాంగ్రెస్ 8, బీఆర్ఎస్ 7 స్థానాలు సాధించాయి. ఒక్కసీటు గెలిచిన ఇండిపెండెంట్ అభ్యర్థి గాది వెంకటేశ్ ఇప్పుడు నిర్ణయాత్మక శక్తిగా మారారు. చైర్మన్ పదవి ఇచ్చే పార్టీకే నా మద్దతు అని ఆయన తేల్చి చెప్పారు. జనగామ: ఇక్కడ కాంగ్రెస్,

బీఆర్ఎస్ బలబలాలు సమానంగా ఉండటంతో, స్వతంత్ర అభ్యర్థి పాండు కోసం రెండు పార్టీల నేతలు బాహాబాపాకి దిగారు. తనను చైర్మన్ చేస్తామంటేనే వస్తానని ఆయన షరతు విధించడం విశేషం. ఒకవేళ భారీ ఆఫర్లు ఇచ్చి స్వతంత్రులకు చైర్మన్ పదవి కట్టబెట్టినా, వారు తర్వాత వేరే పార్టీలోకి జంప్ అయితే పరిస్థితి ఎంటన్నది పార్టీల ఆందోళన. ప్రస్తుతం ఈ ‘హాంగ్’ మున్సిపాలిటీల్లో గెలిచిన అభ్యర్థులకు విపరీతమైన డిమాండ్ పెరగడంతో, రాజకీయ సమీకరణాలు గంటగంటకూ మారుతున్నాయి. మరో వైపు కేవలం గద్వాల మాత్రమే కాకుండా వర్ధన్నపేట, చౌటుప్పల్ మున్సిపాలిటీల్లోనూ ఇదే తరహాలో అక్రమాలకు పాల్పడ్డారని కేటీఆర్ ఆరోపించారు. గెలిచిన బీఆర్ఎస్ అభ్యర్థులను భయభ్రాంతులకు గురి చేస్తున్నారని, పోలీసులతో బెదిరించి బలవంతంగా తమ పార్టీలో చేర్చుకునే ప్రయత్నం చేస్తున్నారని ఆగ్రహం వ్యక్తం చేశారు. ప్రభుత్వ వేధింపులు ఉన్నప్పటికీ ప్రజలు బీఆర్ఎస్ వైపు ఉన్నారని కేటీఆర్ ధీమా వ్యక్తం చేశారు. రాష్ట్రవ్యాప్తంగా 16 మున్సిపాలిటీల్లో బీఆర్ఎస్ స్పష్టమైన మెజారిటీతో నేరుగా పీఠాలను కైవసం చేసుకుంటోందని వెల్లడించారు. మరో 10 నుంచి 15 మున్సిపాలిటీల్లో బీఆర్ఎస్ ‘లార్జెస్ట్ పార్టీ’ (అత్యధిక సీట్లు సాధించిన పార్టీ)గా అవతరించేందని తెలిపారు. భయంతోనే కాంగ్రెస్ అక్రమ మార్గాలను ఎంచుకుందని, తమ అభ్యర్థులను లాక్కునే ప్రయత్నాలను అడ్డుకుంటామని కేటీఆర్ హెచ్చరించారు. కౌంటింగ్ కేంద్రాల వద్ద అప్రమత్తంగా ఉండాలని పార్టీ శ్రేణులకు ఆయన పిలుపునిచ్చారు.

## ఖమ్మం... గుమ్మంలో టిడిపి లెక్క

ఖమ్మం, భారత శక్తి ప్రతినిధి, ఫిబ్రవరి 15:

తెలంగాణ మున్సిపల్ ఎన్నికల్లో తెలుగుదేశం పార్టీ పోటీ చేయలేదు. స్థానికంగా బలం ఉన్నచోట సొంతంగానే ఆ పార్టీ నేతలు బరిలో దిగారు. అనూహ్యంగా ఖమ్మం జిల్లా మధ్యలో టిడిపి అభ్యర్థి విజయం సాధించడం విశేషం. అయితే స్థానికంగా నెలకొన్న రాజకీయ పరిణామాల నేపథ్యంలో అక్కడ టిడిపి అభ్యర్థికి ప్రజలు వట్టం కట్టారు. అది డిప్యూటీ సీంపల్లు భట్టి విక్రమార్కు సొంత నియోజకవర్గం. అటువంటి చోట టిడిపి అభ్యర్థి గెలవడం ప్రాధాన్యత సంతోషించుకుంది. కానీ అక్కడ కాంగ్రెస్ మద్దతుతో టిడిపి గెలుపొందిందని కామెంట్స్ వినిపిస్తున్నాయి. వాస్తవానికి తెలంగాణ మున్సిపల్ ఎన్నికల్లో టిడిపి అధికారికంగా పోటీ చేయలేదు. ఫలితాల ప్రకటనలో మాత్రం టిడిపి అభ్యర్థి విజయం సాధించారని తెలియడం తో ఉత్సాహం నెలకొంది. ఖమ్మం జిల్లాలో టిడిపి హవా ఇంకా కొనసాగుతోందని స్పష్టమైంది. వాస్తవానికి తెలంగాణలో గ్రేటర్ హైదరాబాద్ తో పాటు ఖమ్మం జిల్లాలోనే

టిడిపికి బలం ఉండేది. 2014లో జరిగిన ఎన్నికల్లో ఈ రెండు చోట్ల టిడిపి విజయం సాధించింది. అప్పట్లో మెజారిటీ స్థానాలు గ్రేటర్ హైదరాబాద్ తో పాటు ఖమ్మం జిల్లాలోనే వచ్చాయి. ఖమ్మం జిల్లాలో 2014 ఎన్నికల్లో సైతం మెజారిటీ సీట్లను కైవసం చేసుకుంది తెలుగుదేశం పార్టీ. కానీ 2018 ఎన్నికలకు వచ్చేసరికి మాత్రం సీన్ మారింది. 2023 అసెంబ్లీ ఎన్నికల్లో అసలు పోటీ చేయలేదు. 2023 అసెంబ్లీ ఎన్నికల్లో పోటీ చేసేందుకు చంద్రబాబు ఎన్నో రకాల ప్రయత్నాలు చేశారు. కాసాని జ్ఞానేశ్వర్ కు నాయకత్వ బాధ్యతలు కట్టబెట్టారు. ఈ క్రమంలో అసెంబ్లీ ఎన్నికల సమరానికి శంఖం పూరించేందుకు ఖమ్మం జిల్లాను ఎంచుకున్నారు. ఆ జిల్లాలో తెలుగుదేశం పార్టీ భారీ సమావేశం కూడా నిర్వహించింది. అయితే తెలంగాణ అసెంబ్లీ ఎన్నికల సమయంలో ఏపీలో చంద్రబాబు అరెస్టయ్యారు. ఆ సమయంలో ఎన్నికలకు వెళ్లడం అంటే సాహసంతో కూడిన పని. అందుకే చంద్రబాబు ఆ ఎన్నికలను బహిష్కరించారు.

# ప్రధాన పార్టీలను మట్టికరిపించిన కవిత

మహబూబ్ నగర్, భారత శక్తి ప్రతినిధి, ఫిబ్రవరి 15:

తెలంగాణ మున్సిపల్ ఎన్నికల ఫలితాల్లో జోగులాంబ గద్వాల జిల్లా వద్దేపల్లి మున్సిపాలిటీ వేదికగా ఒక అరుదైన రాజకీయ సంఘటన నమోదైంది. ప్రధాన పార్టీలైన కాంగ్రెస్, బీఆర్ఎస్ లకు షాక్ ఇస్తూ ఆల్ ఇండియా ఫార్వర్డ్ బ్లాక్ పార్టీ క్షీన్ స్వీప్ దిశగా దూసుకెళ్లి మున్సిపల్ పీఠాన్ని కైవసం చేసుకుంది. ఇక్కడ మొత్తం 10 వార్డులకు గాను ఏకంగా 8 స్థానాల్లో ఫార్వర్డ్ బ్లాక్ అభ్యర్థులు ఘనవిజయం సాధించగా, కాంగ్రెస్, బీఆర్ఎస్ చెరో ఒక స్థానానికి పరిమితమయ్యాయి. ఈ విజయం వెనుక ఎమ్మెల్సీ కల్పకుంట్ల కవిత పూర్వహం స్పష్టంగా కనిపిస్తోందని రాజకీయ విశ్లేషకులు భావిస్తున్నారు. వద్దేపల్లిలో బలమైన నేతగా పేరున్న వద్దేపల్లి శ్రీనన్న కృష్ణారావు క్రితమే కవిత సారథ్యంలోని ‘తెలంగాణ జాగృతి’లో చేరారు. రాష్ట్రవ్యాప్తంగా జాగృతి నేతలు ఫార్వర్డ్ బ్లాక్ పార్టీకి చెందిన ‘సింహం’ గుర్తుపై పోటీ చేయాలని నిర్ణయించగా, వద్దేపల్లిలో శ్రీనన్న మద్దతుదారులు అదే గుర్తుపై బరిలోకి దిగారు. తాజాగా వెలువడిన ఫలితాల్లో వారు సంచలన విజయం సాధించడంతో, ఈ గెలుపు కవిత రాజకీయ సత్తాకు నిదర్శనమని ఆమె మద్దతుదారులు సంబరాలు చేసుకుంటున్నారు. అధికార కాంగ్రెస్, ప్రధాన ప్రతిపక్షం బీఆర్ఎస్ పార్టీలు వద్దేపల్లిలో



ఆశించిన ప్రభావం చూపలేకపోయాయి. కేవలం ఒక్కో సీటుతో సరిపెట్టుకోవాల్సి వచ్చింది. సామాన్య ప్రజల్లో శ్రీనన్నకు ఉన్న పట్టు, జాగృతి శ్రేణుల సమన్వయం ఈ విజయానికి బాలలు చేశాయని స్థానికులు పేర్కొంటున్నారు. రాజీయ రోజుల్లో రాష్ట్ర రాజకీయాల్లో ఈ ‘సింహం’ గుర్తు వున్నది మలుపులకు కారణమయ్యేలా కనిపిస్తోంది. హాంగ్ దిశగా... తెలంగాణలో 7 మున్సిపల్ కార్పొరేషన్లకు ఎన్నికలు జరిగాయి. ఇందులో కాంగ్రెస్ పార్టీ నాలుగో కార్పొరేషన్ను కైవసం చేసుకుంది. బీజేపీ ఒకదాంట్లోపాగా వేసింది. మిగతా ఒక్కచోట

మాత్రమే హాంగ్ వచ్చే అవకాశం ఉంది. అందులో కూడా కాంగ్రెస్ కు భాగం ఉండొచ్చని అంచనాలు ఉన్నాయి. దీంతో ఒక్క కార్పొరేషన్లో కూడా కారుకు చోటు లేదని స్పష్టమవుతోంది. కాంగ్రెస్ పార్టీ రామగుండం, మంచినాటి, నల్గొండ కార్పొరేషన్లలో స్పష్టమైన మెజారిటీ విజయం సాధించింది. ఇంకా లెక్కొచ్చు జరుగుతున్న మహబూబ్ నగర్ కార్పొరేషన్లలో హస్తం పార్టీ అధికారంలో కొనసాగుతోంది. అక్కడ 60 డివిజన్లు ఉంటే వాటిలో 30కిపైగా డివిజన్లలో లెక్కొచ్చు పూర్తి అయ్యింది. మిగతా స్థానాల్లో లెక్కొచ్చు జరుగుతోంది. ఇప్పటికే కాంగ్రెస్ పార్టీ అధికారంలో ఉంది. నల్గొండ కార్పొరేషన్లో 48 డివిజన్లు ఉంటే అందులో 27 చోట్ల కాంగ్రెస్ పార్టీ అభ్యర్థులు విజయం సాధించారు. మిగతా పార్టీలన్నీ సింగిల్ డిజిట్లో పరిమితం అయ్యాయి. కారు పార్టీ అభ్యర్థులు 9 చోట్ల, బీజేపీ అభ్యర్థులు 4 చోట్ల, ఇతరులు 8చోట్ల గెలుపొందారు. రామగుండంలో ఉన్న 60 డివిజన్లలో 38 స్థానాల్లో కాంగ్రెస్ గెలుచుకుంది... 13 మంది బీఆర్ఎస్ తరఫున పోటీ చేసిన అభ్యర్థులు గెలిచారు. బీజేపీ కేవలం ఒక్కటంటే ఒకటే గెలుచుకుంది. ఇతరులు 8 మంది విజయం సాధించారు. మంచినాటిలో 60 డివిజన్లకు 44 కాంగ్రెస్ కైవసం చేసుకుంది. బీఆర్ఎస్ 8, బీజేపీ 5 మాత్రమే గెలుచుకుంది. ఇతరులు ముగ్గురు గెలిచారు. కరీంనగర్, నిజామాబాద్ కార్పొరేషన్లలో బీజేపీకి

స్పష్టమైన మెజారిటీ వచ్చేసింది. అక్కడ ఆ పార్టీ పాలక మండలి కొలువుదీరనుంది. నిజామాబాద్ జిల్లాల్లో ఇంకా లెక్కొచ్చు జరుగుతోంది. 60 డివిజన్లకు నగానికిపైగా డివిజన్లు కౌంటింగ్ పూర్తి అయ్యింది. ఇందులో ఎక్కువ స్థానాలు బీజేపీ దక్కించుకుంది. తర్వాత స్థానంలో స్వతంత్రులు, ఇతర పార్టీల నేతలు ఉన్నారు. ఇక్కడ బీఆర్ఎస్ ఖాతా తెరవలేదు. కాంగ్రెస్ సింగిల్ డిజిట్ కు పరిమితమైంది. కేంద్రమంత్రి బండి సంజయ్ కుమార్ సొంత కార్పొరేషన్లో అయిన కరీంనగర్ లో కమలం వికసించింది. అక్కడ 66 డివిజన్లు ఉంటే అందులో 30కిపైగా డివిజన్లను బీజేపీ కైవసం చేసుకుంది. ఇంకా లెక్కొచ్చు జరుగుతోంది. ఇక్కడ కాంగ్రెస్ రెండోస్థానంలో ఉంటే బీఆర్ఎస్ సింగిల్ డిజిట్ కు పరిమితమైంది. కొత్తగూడెంలో హాంగ్ వచ్చే ఛాన్స్ ఉంది. ఇక్కడ ఏ పార్టీ ఎక్కువ డివిజన్లు గెలుచుకోలేకపోయింది. 60 డివిజన్లు ఉన్న ఈ కార్పొరేషన్లో వివిధ పార్టీలు చెందిన వాళ్లు 29 గెలుచుకుంటే కాంగ్రెస్ ఇరవై రెండంటిలో అధికారం కనబరిచింది. ఇక్కడ వామపక్షాలు కీలకం కానున్నాయి. వారితో పాలకమండలి కైవసం చేసుకోవాలని బీఆర్ఎస్ ప్రయత్నాలు చేస్తోంది. ఇక్కడ బీఆర్ఎస్ 8 డివిజన్లలోనే అత్యంత చూపించింది. అయితే తమ మద్దతుతో పాలకమండలి ఛైర్మన్ కైవసం చేసుకోవాలని వామపక్షాలకు కేటీఆర్ ఆఫర్ ఇచ్చారు. దీంతో ఇక్కడ రాజకీయం ఎలా మారుతుందో అన్న ఉత్సాహం నెలకొంది.

# అన్నామలై... ఏపీ నుంచి రాజ్యసభకు...

విజయవాడ, భారత శక్తి ప్రతినిధి, ఫిబ్రవరి 15:

ఆంధ్రప్రదేశ్ రాజకీయాల్లో ఇప్పుడు అందరి దృష్టి త్వరలో జరగనున్న రాజ్యసభ ఎన్నికలపైనే ఉంది. జూన్ నెలలో ఖాళీ కానున్న నాలుగు స్థానాల కోసం మే నెలలో నోటిఫికేషన్ రానుంది. అధికార కూటమిలో అప్పుడే సమీకరణాలు వేడెక్కాయి. ముఖ్యంగా కూటమిలోని మూడు పార్టీలు ఈ స్థానాలను ఎలా పంచుకుంటాయి? అభ్యర్థులు ఎవరు? అనే అంశంపై రాష్ట్రవ్యాప్తంగా ఆసక్తికరమైన చర్చ నడుస్తోంది. వచ్చే జూన్ 21లో ఆంధ్రప్రదేశ్ నుంచి ప్రాతినిధ్యం వహిస్తున్న నలుగురు సభ్యుల పదవీకాలం ముగియనుంది. ప్రస్తుతం అసెంబ్లీలో ఉన్న బలాబలాల దృష్ట్యా, ఈ నాలుగు స్థానాలూ అధికార కూటమికి దక్కడం ఖాయం. ప్రధానం జరుగుతున్న దాని ప్రకారం టీడీపీ 2 స్థానాలు, బీజేపీ ఒకటి, జనసేన ఒక స్థానాన్ని పంచుకునే అవకాశం ఉంది. జనసేన పార్టీకి కేటాయింపు ఒక స్థానం కోసం పారిశ్రామికవేత్త లింగమనేని రమేష్ పేరు దాదాపు ఖరారైనట్లు రాజకీయ వర్గాల్లో ప్రచారం జరుగుతోంది. పార్టీ కష్టకాలంలో ఉన్నప్పటి నుంచి పవన్ కళ్యాణ్ కు సన్నిహితంగా ఉండటం, ఆర్థికంగా అండగా నిలవడమే ఆయనకు సానుకూల అంశాలని విశ్లేషకులు భావిస్తున్నారు. పార్టీలో ఇతర నేతలు కూడా ఉన్నప్పటికీ, సామాజిక, వ్యక్తిగత సమీకరణాల దృష్ట్యా పవన్ ఆయనపై మొగ్గు చూపుతున్నట్లు సమాచారం. తెలుగుదేశం పార్టీకి దక్కే రెండు స్థానాల్లో ఒకదానికి సానా నతీష్ పేరు ప్రముఖంగా వినిపిస్తోంది. ప్రస్తుతం ఆయన రాజ్యసభకు ప్రాతినిధ్యం వహిస్తున్నారు. మరోసారి అతను అవకాశం ఇవ్వాలని చంద్రబాబు యోచిస్తున్నట్లు టాక్. ఇక రెండో స్థానం కోసం టీడీపీలో భారీ పోటీ నెలకొంది. పార్టీ కోసం దశాబ్దాలుగా పనిచేస్తున్న సీనియర్లు, ఇటీవలే పార్టీలో చేరిన కీలక నేతలు ఈ సీటును ఆశిస్తున్నారు. అధిష్టానం మాత్రం సామాజిక సమతుల్యతను దృష్టిలో ఉంచుకుని అభ్యర్థిని ఎంపిక చేసే ఆలోచనలో ఉంది. అయితే బీజేపీ నుంచి ఎవరూ ఎంపికవుతారనేది ఇప్పుడు ఆసక్తి రేపుతోంది. ఎవరి అందనాలకు

అందని విధంగా, అందరినీ ఆశ్చర్యానికి గురిచేస్తూ ఓ కొత్త పేరు ప్రముఖంగా వినిపిస్తోంది. అయినే కె.అన్నామలై. తమిళనాడు బీజేపీ మాజీ అధ్యక్షుడైన అన్నామలైని ఆంధ్రప్రదేశ్ నుంచి రాజ్యసభకు పంపే పూర్వహం లో కేంద్ర బీజేపీ పెద్దలు ఉన్నట్లు సమాచారం. దీని వెనుక బలమైన రాజకీయ కారణాలు ఉన్నాయని విశ్లేషణలు వినిపిస్తున్నాయి. తమిళనాడు అసెంబ్లీ ఎన్నికల వేడి కొనసాగుతోంది. అక్కడ పార్టీ అధ్యక్ష బాధ్యతల నుంచి తప్పించినందుకు అన్నామలై కొంత అసంతృప్తిగా ఉన్నట్లు వార్తలు వస్తున్నాయి. ఆయనను జాతీయ రాజకీయాల్లోకి ప్రవేశపెట్టడం ద్వారా ఆ అసంతృప్తిని చల్లార్చవచ్చని హైకమాండ్ భావిస్తోంది. మాజీ ఐపీఎస్ అధికారిగా, ముక్కుసూటిగా మాట్లాడే నేతగా అన్నామలైకు దక్షిణాది యువతలో మంచి క్రేజ్ ఉంది. ఆయన రాజ్యసభలో ఉంటే దక్షిణాది సమస్యలపై గళం విప్పే అవకాశం ఉంటుంది. టీడీపీ యువనేత నారా లోకేశ్ కు, అన్నామలైకు మధ్య మంచి స్నేహం ఉంది. గతంలో అన్నామలై ఎన్నికల ప్రచారానికి కూడా లోకేశ్ వెళ్లారు. ఈ నేపథ్యంలో అన్నామలై అభ్యర్థిత్వానికి టీడీపీ నుంచి కూడా ఎటువంటి అభ్యంతరం ఉండే అవకాశం లేదు. మరోవైపు, వైఎస్సార్ కాంగ్రెస్ పార్టీకి రాజీనామా చేసినప్పటి నుంచి రాజకీయాలకు దూరంగా ఉంటున్నారు విజయసాయి రెడ్డి. అయితే ఇటీవల మళ్లీ రాజకీయాల్లో యాక్టివ్ అవుతానని ప్రకటించిన విజయసాయి రెడ్డి పేరు కూడా తెరపైకి వచ్చింది. ఆయన రాజ్యసభకు నామినేట్ అవుతారని కొందరు భావిస్తున్నప్పటికీ, అది బీజేపీ కోటలో జరుగుతుందా లేదా అన్నది సస్పెన్స్. ఆయన ఇటీవల హిందూ ధర్మం, జాతీయ అంశాలపై చేస్తున్న వ్యాఖ్యలు బీజేపీకి అనుకూలంగా ఉండటం గమనార్హం. విడి ఏమైనా, జూన్ రాజ్యసభ ఎన్నికలు ఆంధ్రప్రదేశ్ రాజకీయాలలో కొత్త మలుపులు తిప్పబోతున్నాయి. అన్నామలై వంటి జాతీయ స్థాయి గుర్తింపు ఉన్న నేత ఏపీ నుంచి వెళ్తారా? లేదా స్థానిక సమీకరణాలకే పార్టీలు మొగ్గు చూపుతాయా? అన్నది మరికొద్ది రోజుల్లో తేలిపోనుంది.

# కడప, బెంగళూరు కొత్త రైల్వే లైన్

కడప, భారత శక్తి ప్రతినిధి, ఫిబ్రవరి 15:

ఏపీలో కొత్త రైల్వే లైన్ కు సంబంధించి కేంద్రానికి రిక్వెస్ట్ వెళ్లింది. కడప నుంచి బెంగళూరుకు కొత్త రైలు మార్గంపై రాజమహేంద్రవరం ఎంపీ దగ్గుబాటి పురందేశ్వరి రైల్వేమంత్రి అశ్వినీ వైష్ణవ్ కు వినతిపత్రాన్ని అందజేశారు. ఈ రైల్వే లైన్ రాయలసీమ అభివృద్ధికి కీలకమైనదని పురందేశ్వరి



ఏపీలో కొత్త రైల్వే లైన్

వివరించారు. ఈ రైల్వే లైన్ పై సమీక్ష చేసి పనుల్ని వేగవంతం చేయాలని కోరారు. ఈ ప్రాజెక్టుపై పలు కీలక అంశాలను ప్రస్తావించారు. ఆంధ్రప్రదేశ్ లో కొత్త రైల్వే ప్రాజెక్టులపై ఎంపీల నుంచి కేంద్రానికి ప్రతిపాదనలు వెళుతున్నాయి. తాజాగా మరో కొత్త రైల్వే ప్రాజెక్టుపై రైల్వేమంత్రికి రిక్వెస్ట్ అందజేశారు రాజమహేంద్రవరం ఎంపీ దగ్గుబాటి పురందేశ్వరి. రాయలసీమకు కీలకమైన కడప-బెంగళూరు రైల్వే లైన్ ప్రాజెక్టు అంశాన్ని తెరపైకి తీసుకొచ్చారు. ఈ రైలు మార్గం రాయలసీమ ప్రాంత అభివృద్ధికి అత్యంత కీలకమైనదని పురందేశ్వరి అన్నారు. ఈ రైల్వే ప్రాజెక్టుకు సంబంధించి పునఃసమీక్షించి,

పనులను వేగవంతం చెయ్యాలని రైల్వేమంత్రి అశ్వినీ వైష్ణవ్ కు కోరారు. ఏపీ రవాణాశాఖమంత్రి మండిపల్లి రాంప్రసాద్ కూడా పురందేశ్వరి వెంట ఉన్నారు. వాస్తవానికి ఈ ప్రాజెక్టు 2008లో మంజూరు చేశారు. మొత్తం 266 నుంచి 268 కి.మీ చేపట్టాల్సి ఉండగా.. కేవలం కడప-పెండ్లిమర్రి మధ్య 21 కిలోమీటర్లు మాత్రమే పనులు పూర్తి చేశారన్నారు. ఈ రైల్వే లైన్ ద్వారా కొప్పర్ మెగా ఇండస్ట్రియల్ పార్కుకు మెరుగైన రవాణా సౌకర్యం అందుబాటులోకి వస్తుందన్నారు. రాయలసీమ అభివృద్ధికి అత్యంత కీలకమైన కడప-బెంగళూరు రైల్వే లైన్ ప్రాజెక్టును పరిశీలించి, త్వరితగతిన అమలు చేయాలని గౌరవ రైల్వే మంత్రి శ్రీ అశ్వినీ వైష్ణవ్ గారిని కోరడం జరిగింది. 2008లో ఆమోదం పొందిన ఈ ప్రాజెక్టు ఇప్పటివరకు పరిమిత పురోగతితోనే కొనసాగుతోంది. జిల్లా లైన కడప, అన్నమయ్య ప్రాంతాల సమగ్ర అభివృద్ధికి ఈ రైల్వే లైన్ ఎంతో కీలకం. కొప్పర్ ఇండస్ట్రియల్ పార్కుకు ఊతం, బెంగళూరుతో నేరుగా రైల్వే అనుసంధానం, పరిశ్రమలు వృద్ధి, విద్యార్థులు, రోగులు, ఉద్యోగార్థులకు సౌలభ్యం, పర్యాటకాభివృద్ధి ఉ ఉపాధి అవకాశాలు. ఈ ప్రాజెక్టుకు ప్రత్యేక ప్రాధాన్యత ఇచ్చి, రాష్ట్ర ప్రభుత్వంతో వ్యూహ భాగస్వామ్య విధానాన్ని మళ్లీ పరిశీలించి, సమన్వయం చేసి, తగిన సమయంలో పూర్తి చేయాలని కోరడం జరిగింది" అని పురందేశ్వరి పోస్ట్ చేశారు. ఈ కడప- బెంగళూరు మార్గాన్ని పులివెందుల మీదుగా ఫ్లాస్ చేస్తున్నట్లు తెలుస్తోంది. ముద్దనూరు- పులివెందుల- ముదిగుబ్బ- శ్రీసత్యసాయి మధ్య రూ. 2,505 కోట్లతో 110 కి.మీ మేర లైన్ కు సంబంధించి అడుగులు పడుతున్నట్లు రెండు నెలల క్రితం చర్చ జరిగింది. ఈ రైల్వే లైన్ అందుబాటులోకి వస్తే బెంగళూరు త్వరగా చేరుకోవచ్చు

# జోష్ నింపుతున్న ఆత్మీయ కలయిక...

విజయవాడ, భారత శక్తి ప్రతినిధి, ఫిబ్రవరి 15:

ఆంధ్రప్రదేశ్ రాజకీయాల్లో యువనేత, విద్యా, ఐటీ శాఖల మంత్రి నారా లోకేశ్ సరికొత్త రాజకీయ ఒడంబడిక శ్రీకారం చుట్టారు. కేవలం పాలన, రాజకీయాలకే పరిమితం కాకుండా, ప్రజాప్రతినిధులతో కుటుంబ సభ్యుల తరహా బంధాన్ని పటిష్ఠం చేసుకునే దిశగా ఆయన అడుగులు వేస్తున్నారు. "ఆత్మీయ కలయిక ? ఇల్లే వేదిక" పేరుతో లోకేశ్ చేపట్టిన ఈ వినూత్న కార్యక్రమం ఇప్పుడు రాష్ట్ర రాజకీయాల్లో చర్చనీయాంశంగా మారింది. సాధారణంగా రాజకీయ భేటీలు అంటే పూర్వహాలు, ప్రతిపూర్వహాలు, విమర్శలు, ప్రతివిమర్శలతో కూడి ఉంటాయి. కానీ, లోకేశ్ నిర్వహిస్తున్న ఈ సమావేశాలు అందుకు పూర్తి భిన్నం. ఉండవల్లిలోని తన నివాసంలో పార్లమెంటు నియోజకవర్గాల వారిగా ప్రజాప్రతినిధులను వారి కుటుంబ సభ్యులతో సహా ఆహ్వానించి, ఒక ఆత్మీయ విందును ఏర్పాటు చేయడం ద్వారా లోకేశ్ అందరినీ ఆశ్చర్యపరిచారు. ఈ సూతన సంప్రదాయానికి తొలి వేదికగా మచిలీపట్నం పార్లమెంటు నియోజకవర్గం నిలిచింది. అసెంబ్లీ బడ్జెట్ సమావేశాలు జరుగుతున్న తరుణంలో, ఎమ్మెల్యేలు తమ కుటుంబాలతో సహా లోకేశ్ నివాసానికి తరలివచ్చారు. మంత్రి కొల్లు రవీంద్ర, ఎమ్మెల్యేలు యార్లగడ్డ వెంకట్రావు, కాగిత కృష్ణప్రసాద్, మందలి బుద్ధప్రసాద్, వర్ల కుమార్ రాజా, బోడే ప్రసాద్, చీఫ్ విప్ జి.వి. ఆంజనేయులు తమ కుటుంబ సభ్యులతో కలిసి పాల్గొన్నారు. పార్లమెంటు సమావేశాల వల్ల ఎంపీ బాలశౌరి, విదేశీ పర్యటనలో ఉన్న కారణంగా వెనిగండ్ల రాము ఈ సమావేశానికి హాజరుకాలేకపోయారు. ఈ కలయికతో లోకేశ్ చూపిన ఆతిథ్యం ప్రత్యేకంగా నిలిచింది. తన నియోజకవర్గమైన మంగళగిరిలోని చేనేత కార్మికుల వైపునానికి గుర్తింపుగా, వచ్చిన ఆడపడుచులందరికీ మంగళగిరి పట్టుచీరలను బహుకరించి తన ఆత్మీయతను చాటుకున్నారు. ఇది కేవలం బహుమతి మాత్రమే కాదు, తన నియోజకవర్గ నేతలను పట్ల ఆయనకున్న గౌరవానికి, అతిథుల పట్ల ఉన్న మర్యాదకు నిదర్శనం. ఈ సమావేశంలో

కేవలం మాటలు, ముచ్చటలే కాదు.. బాధ్యత కూడా కనిపించింది. గతంలో ఆయా నియోజకవర్గాల ఎమ్మెల్యేలు ఇచ్చిన వినతులపై ప్రభుత్వం తీసుకున్న చర్యలు, వాటి తాజా స్థితిగతులపై ఒక సమగ్ర నివేదికను లోకేశ్ వారికి అందజేశారు. సమస్యలు చెప్పడమే కాదు, వాటి పరిష్కారం ఎక్కడి వరకు వచ్చిందో అధికారికంగా నివేదిక ఇవ్వడం లోకేశ్ వనితీరలోని పరిణతిని చూపిస్తోందని విశ్లేషకులు అభిప్రాయపడుతున్నారు. ఈ తరహా సమావేశాల వల్ల పార్టీ నాయకులను కేవలం రాజకీయ యంత్రాలుగా కాకుండా, ఒక కుటుంబంగా భావించడం వల్ల వారిలో పార్టీ పట్ల విధేయత, ఉత్సాహం పెరుగుతాయి. చంద్రబాబు క్రమశిక్షణకు మారుపేర్లతో, లోకేశ్ ఆ క్రమశిక్షణకు "ఆత్మీయత"ను జోడించి తనకంటూ ఒక ప్రత్యేక గుర్తింపును తెచ్చుకుంటున్నారు. ఎమ్మెల్యేలు నుంచి నేరుగా నియోజకవర్గ సమస్యలను తెలుసుకోవడం, వాటిపై ఫీడ్ బ్యాక్ ఇవ్వడం ద్వారా పాలనలో వేగం పెరుగుతుంది. ప్రజాప్రతినిధుల కుటుంబ సభ్యులతో మమేకం కావడం ద్వారా, నాయకులకు ఇంటి నుంచే పూర్తి మద్దతు లభించేలా చేయడం లోకేశ్ దార్శనికతకు అద్దం పడుతోంది. లోకేశ్ చేపట్టిన ఈ ఆత్మీయ కలయిక కార్యక్రమం టీడీపీలో కొత్త జోష్ నింపుతోంది. అసెంబ్లీ బడ్జెట్ సమావేశాలు ముగిసే లోపు రాష్ట్రంలోని అన్ని పార్లమెంటు నియోజకవర్గాల నేతలతో ఇటువంటి భేటీలు జరగనున్నాయి. ఇది కేవలం ఒక డిన్నర్ మీటింగ్ మాత్రమే కాదు, భవిష్యత్తు నాయకత్వ పటిమను, పార్టీ పట్ల లోకేశ్ కు ఉన్న చిత్తశుద్ధిని చాటిచెప్పే ఒక రాజకీయ సంస్కరణగా చెప్పవచ్చు.

ఇక మందలిలో అయితే. పాలనను గాడిలో పెడుతూ అభివృద్ధిలోపాలు సంక్షేమానికి ప్రాధాన్యమిస్తోంది కూటమి. అయితే అంతకుముందు ఉన్న ప్రభుత్వం పెండింగ్ పెట్టిన చాలా వాటిని పూర్తిచేస్తూ.. కొత్త వాటికి చెల్లింపులు చేస్తోంది. తాజాగా విద్యార్థులకు సంబంధించిన ఫీజు రియంబర్స్మెంట్ బకాయిలు 1200 కోట్ల రూపాయలను విడుదల చేసింది.

ఈ నేపథ్యంలో మంత్రి నారా లోకేశ్ శాసనమండలిలో కీలక ప్రకటన చేశారు. జగన్ సర్కార్ 4వేల కోట్లను బకాయి పెట్టిందని గుర్తు చేశారు. దీనిపై శాసనమండలిలో వైసిపి పక్ష నేత బొత్తు సత్యనారాయణ అభ్యంతరం వ్యక్తం చేశారు. మంత్రి లోకేశ్ తీరును తప్పుపడుతూ.. సభ నుంచి వాకౌట్ చేశారు. ప్రభుత్వ విద్యావ్యవస్థకు సంబంధించి వైఎస్సార్ కాంగ్రెస్ పార్టీ శాసనమండలిలో వలు అంశాలను ప్రస్తావించింది.. ఈ క్రమంలో విశాఖలో గీతం విద్యాసంస్థల భూ కేటాయింపులతో పాటు వివిధ పరిశ్రమలు, సంస్థలకు భూ కేటాయింపుల విషయంపై బొత్తు ప్రస్తావించారు. ఈ నేపథ్యంలో మంత్రి నారా లోకేశ్ స్పందించారు. నిబంధనలకు విరుద్ధంగా భూ కేటాయింపులు జరిపితే.. దానిని నిరూపిస్తే.. మంత్రి పదవికి రాజీనామా చేస్తానని సవాల్ చేశారు. ఇటువంటి

విడుదల కాకపోవడంతో విద్యార్థులు తీవ్ర ఆసౌకర్యానికి గురయ్యారు. దాదాపు నాలుగు వేల కోట్ల రూపాయలను అప్పటి జగన్ సర్కార్ విద్యార్థులకు అందించుకుండా ఇబ్బంది పెట్టింది. ప్రైవేటు కాలేజీల్లో చేరే విద్యార్థులకు సైతం ఈ



ఫీజు రియంబర్స్మెంట్ ఇస్తామని అప్పుట్లో జగన్మోహన్ రెడ్డి ప్రభుత్వం ప్రకటించింది. దీంతో సామాన్య పేద విద్యార్థులు సైతం ప్రైవేట్ కాలేజీల్లో చేరారు. కానీ ఫీజు రియంబర్స్మెంట్ మాత్రం చెల్లించలేదు. ఇటువంటి పరిస్థితుల్లో ప్రైవేటు కళాశాలల యాజమాన్యాలు విద్యార్థులను ఇబ్బంది పెట్టాయి. కూటమి అధికారంలోకి వచ్చిన తర్వాత ఈ ఫీజు రియంబర్స్మెంట్ నిధులను ప్రాధాన్యత క్రమంలో విడుదల చేస్తూ వస్తోంది. నిన్ననే 1200 కోట్ల రూపాయలను విడుదల చేస్తూ ఆర్థిక శాఖ ఉత్తర్వులు జారీ చేసింది. ఇదే విషయాన్ని లోకేశ్ ఈరోజు శాసనమండలిలో ప్రస్తావించేసరికి వైఎస్సార్ కాంగ్రెస్ పార్టీ ఎమ్మెల్యేలు తట్టుకోలేకపోయారు. అందుకే బొత్తు సభను వాకౌట్ చేస్తున్నట్లు ప్రకటన చేసి బయటకు వెళ్లిపోయారు.

# మూడేళ్ల ముందు నుంచే వర్క్ షురూ...

విజయవాడ, భారత శక్తి ప్రతినిధి, ఫిబ్రవరి 15:

ఏపీలో కూటమి అధికారంలోకి వచ్చి దాదాపు రెండేళ్ల సమీపిస్తోంది. 2024 జూన్ లో వచ్చిన ఫలితాల్లో కూటమి ఏకపక్ష విజయం సాధించింది. 164 స్థానాల్లో గెలుపొందింది. వైయస్సార్ కాంగ్రెస్ పార్టీకి చెందిన కీలక నేతలంతా ఓడిపోయారు. అయితే మరోసారి అదే పట్టును కొనసాగించాలని చూస్తోంది కూటమి. ముఖ్యంగా వైయస్సార్ కాంగ్రెస్ పార్టీ కీలక నేతలు ఓడిపోయిన నియోజకవర్గాలపై ఇప్పుడు దృష్టి పెట్టింది. మరోసారి అక్కడ కూటమి గెలిచేలా గట్టి ప్రణాళికలు వేస్తోంది. ఎట్టి పరిస్థితుల్లో చాన్స్ ఇవ్వకూడదని భావిస్తోంది. అందుకే వైసీపీ కీలక నేతల నియోజకవర్గాల విషయంలో గట్టి పట్టుదలతోనే ఉంది. తాజాగా జరిగిన కలెక్షర్ల రివ్యూలో ఆ జిల్లా మంత్రులకు సైతం సీఎం చంద్రబాబు నిర్దేశించినట్లు తెలుస్తోంది. అభివృద్ధిని చేయడం ద్వారా వైసీపీ కీలక నేతలకు చాన్స్ లేకుండా చూడాలన్నది చంద్రబాబు ఆలోచనగా సమాచారం. వైసీపీ కీలక నేతలుగా చాలామంది ఉన్నారు. అటువంటివారు మొన్నటి ఎన్నికల్లో ఓడిపోయారు. మరోసారి వారు గెలవకుండా ఉండాలని చూస్తున్నారు చంద్రబాబు. అందులో భాగంగా పెద్దిరెడ్డి రామచంద్రారెడ్డి, బొత్తు సత్యనారాయణ, ధర్మాన ప్రసాదరావు, గుడివాడ అమర్నాథ్, పేర్ని నాని, కొడాలి నాని, వల్లభనేని వంశీ మోహన్, అంబటి

రాంబాబు, జోగి రమేష్, ఆర్కే రోజా వంటి వారు మరోసారి అసెంబ్లీకి రాకుండా చేయాలన్న లక్ష్యంతో ఉన్నట్లు కనిపిస్తున్నారు. వారి విషయంలో జిల్లా మంత్రులతో పాటు ఎమ్మెల్యేలకు కీలక టాపిక్లు ఇచ్చారు. అభివృద్ధి పరంగా చేపట్టాల్సిన అంశాల గురించి ఆయా జిల్లా కలెక్షర్లతో చర్చించారు సీఎం చంద్రబాబు. 2024 అసెంబ్లీ ఎన్నికల్లో నాటి జగన్ క్యాబినెట్లో ఉన్న వారంతా ఓడిపోయారు. ఒక్క పెద్దిరెడ్డి రామచంద్రారెడ్డి మాత్రమే గెలిచారు. అయితే ఈసారి పెద్దిరెడ్డి రామచంద్రారెడ్డిని కూడా ఓడించాలని చూస్తున్నారు చంద్రబాబు. ఎంతవరకు వైయస్సార్ కాంగ్రెస్ పార్టీ 40 శాతం ఓటు బ్యాంకు గురించి ఆలోచన చేస్తోంది తప్ప.. ప్రధాన నియోజకవర్గాల్లో పట్టు తప్పుతోందని గ్రహించడం లేదు. అయితే ఈసారి జగన్ మోహన్ రెడ్డి సైతం సీనియర్లను బరిలో దించే అవకాశం ఉంది. అయితే అటువంటి నియోజకవర్గాలను ఎంపిక చేసుకున్న చంద్రబాబు ఎమ్మెల్యేలకు కీలక సూచనలు చేస్తున్నారు. అధికార యంత్రాంగం పరంగా కూడా అక్కడ ప్రత్యేక అభివృద్ధి పనులు చేపట్టాలని భావిస్తున్నారు. తద్వారా ఆ నియోజకవర్గాలను తిరిగి నిలబెట్టుకోవాలని చూస్తున్నారు. తాజాగా కలెక్షర్ల సదస్సులో దీనిపైనే కీలక ఆదేశాలు ఇచ్చినట్లు తెలుస్తోంది. ఎట్టి పరిస్థితుల్లో వారు మరోసారి గెలవకూడదు అన్నది చంద్రబాబు ప్రణాళికగా తెలుస్తోంది. చూడాలి మరి ఏం జరుగుతుందో.

# అసీమియా బాధితుడికి సకాలంలో రక్తం అందజేశ

కామారెడ్డి జిల్లా (భారత శక్తి ప్రతినిధి) ఫిబ్రవరి 15: కామారెడ్డి జిల్లా కేంద్రంలోని ప్రైవేటు వైద్యశాలలో అసీమియా వ్యాధితో బాధపడుతున్న గర్భిణి బాబు రావుకి ఓ పాజిటివ్ రక్తం అవసరం కావడంతో ప్రైవేటు ఉపాధ్యాయుడిగా విధులు నిర్వహిస్తున్న శ్రీనివాస్ 25 వసారి రక్తదానం చేసి ప్రాణదాతగా నిలిచాడని ఐ.వి.ఎఫ్ సేవాదర్శి రాష్ట్ర చైర్మన్, రెడ్ క్రాస్ జిల్లా సమన్వయకర్త దాక్షర్ బాబు తెలియజేశారు.



ఈ సందర్భంగా దాక్షర్ బాబు మాట్లాడుతూ, నిజామాబాద్ జిల్లా వ్యాప్తంగా తల సేమియా వ్యాధితో బాధపడుతున్న చిన్నారులు 200 మందికి పైగా ఉన్నారని ఆ చిన్నారులకు ప్రతి 15 రోజులకు ఒక యూనిట్ రక్తం అవసరం ఉందని ఆ చిన్నారుల ప్రాణాలను కాపాడడం కోసం రక్తదాన శిబిరాలను నిర్వహిస్తున్నామని రక్త దాతలు ముందుకు వచ్చి రక్తదానం చేసి చిన్నారుల ప్రాణాలను కాపాడాలని అన్నారు. ఆపడలో ఉన్నవారికి సకాలంలో రక్తాన్ని అందజేస్తూ ఆదర్శంగా నిలుస్తున్న రక్తదాత శ్రీనివాస్ కి అభినందనలు తెలియజేశారు.

# దేవులపల్లి రమేష్ కు రవీంద్ర భారతిలో సన్మానం



నిర్దిష్ట, ఫిబ్రవరి 15 (భారత శక్తి): హైదరాబాద్ రవీంద్రభారతిలో విమల సాహితీ సమితి, తెలంగాణ సాంస్కృతిక శాఖ, నంద్యాల కృష్ణారెడ్డి ఆధ్వర్యంలో ప్రముఖ కవి డా. జె.వి. విద్యాధర్, సెరికోండ్ నరసింహారావు, రచించిన “యుద్ధం శాంతి” పుస్తకం ఆవిష్కరణలో సంగమం మండలం కమిటీ సభ్యులు, కవి దేవులపల్లి రమేష్, దేశామా నీకు ఇదేవందనం అనే కవిత గానం చేసినందుకు గాను సాహిత్య సేవలు అందించినందుకు

ముఖ్యఅతిథి పద్మ శ్రీ కులకలూరి ఇనాక్, డాక్టర్ గోరేటి వెంకన్న, డా. బిక్కిళ్ళు. డా. రాధా కుమమ, చేతుల మీదుగా హైదరాబాద్ రవీంద్రభారతిలో దేవులపల్లి రమేష్, ఘనంగా సన్మానించారు. కవి రమేష్ మాట్లాడుతూ, తెలుగు సాహిత్య చరిత్ర, తెలుగు భాష గొప్ప తనం మన తెలుగు భాషను కాపాడుకోవాల్సిన భార్యత ప్రతి ఒక్కరి మీద ఉందని అన్నారు. ఈ కార్యక్రమంలో డా. నాళేశ్వర శంకరం, శిఖామణి, కవులు, రచయితలు తదితరులు పాల్గొన్నారు.

# విశాఖపట్టణంలో భారత నౌకాదళ భద్రత, సన్నద్ధతను పరిశీలించిన డెప్యూటీ డైరెక్టర్ జర్నలిస్టుల బృందం

విశాఖపట్టణం, భారత శక్తి ప్రతినిధి, ఫిబ్రవరి 15: పత్రికా సమాచార కార్యాలయం ఉత్తరాఖండ్ ఆధ్వర్యంలో జర్నలిస్టుల బృందం విశాఖపట్టణంలో పర్యటించింది. ‘సెన్సైటివ్ కమాండ్’



అని పిలిచే ఈస్టర్న్ నావల్ కమాండ్ ప్రధాన కార్యాలయంలో భారత సముద్ర భద్రత వ్యవస్థ, నౌకాదళ పనితీరును వారు ప్రత్యక్షంగా వీక్షించారు. ఈస్టర్న్ ఫ్లీట్ (ఫూర్మి బెడా) నౌక సందర్శన ద్వారా నౌకాదళ ఆధునిక సామర్థ్యాలు, పూర్వోత్కృత పాత్ర, స్వదేశీ రక్షణ ఉత్పత్తిలో జరుగుతున్న పురోగతిపై మీడియా ద్వారా ప్రజల్లో అవగాహన పెంచడం ఈ పర్యటన ముఖ్య ఉద్దేశం.

ఈ కార్యక్రమంలో అత్యధునిక స్వదేశీ యుద్ధనౌక ఐఎన్ఎస్ ఉదయగిరి సందర్శన ప్రధాన ఆకర్షణగా నిలిచింది. భారత నౌకాదళ యుద్ధ నౌకల డిజైన్ బ్యూరో డినిని రూపొందించగా, మజగాన్ డాక్ షిప్ బిల్డింగ్ లిమిటెడ్ ‘ప్రాజెక్ట్ 17ఎ’ కింద నిర్మించింది. ఇది తదుపరి తరం బహుళ-పాత్రల యుద్ధనౌకలకు మోడల్ గా నిలుస్తోంది. అత్యధునిక స్టీల్ ఫీచర్లు, శత్రు రాదార్లకు చిక్కకుండా పయనించే సామర్థ్యంతో తయారైన ఈ యుద్ధనౌక, సంక్లిష్టమైన సముద్ర ప్రాంతాల్లో సామర్థ్యవంతంగా పనిచేయగలదు. ఐఎన్ఎస్ ఉదయగిరిలో అధునాతన నిఘా, రాదార్ వ్యవస్థలు, క్షిపణి సామర్థ్యాలు, యాంటీ సబ్ మెరిన్ వార్ ఫేర్ ఫైల్ ఫ్యాసిలిటీ, ఎలక్ట్రానిక్ వార్ ఫేర్ పరికరాలు ఉన్నాయి. ఆధునిక నావిక్ షిప్, నెట్ వర్క్-సెంట్రలిక్ వార్ ఫేర్ టెక్నాలజీల సాయంతో

నౌకాదళంలోని ఇతర వ్యవస్థలతో సమన్వయం చేసుకుంటూ సమర్థవంతంగా పని చేస్తుంది. ఈ పర్యటన సందర్భంగా కమాండర్ ఆఫీసర్ కె.ఎస్.ఎస్. వికాస్ సూర్ నౌకపై జర్నలిస్టులకు స్వాగతం పలికి, నౌక పనితీరు, నౌకాదళ సందర్శన గురించి వివరించారు. టెక్నికల్ ట్రీనింగ్ సమయంలో విశాఖపట్టణం డిఫెన్స్ డివిజన్ కమాండర్ సుజిత రెడ్డి, లెఫ్టినెంట్ కమాండర్ ప్రశాంత్ కుమార్తో కలిసి నౌకాదళ కార్యకలాపాలు, యుద్ధనౌకల పనితీరు, భారత సముద్ర ప్రయోజనాలను కాపాడటంలో నౌకాదళం పాత్రను వివరించారు. డిప్యూటీ వార్ ఫేర్ ఆఫీసర్, ఎగ్జిక్యూటివ్ ఆఫీసర్ కమాండర్ అంబ్రీష్ యాదవ్ మాట్లాడుతూ ఐఎన్ఎస్ ఉదయగిరి భారత స్వదేశీ నౌకా నిర్మాణ సామర్థ్యానికి నిదర్శనమని, ఇది భారత ప్రభుత్వ ‘ఆత్మనిర్భర్ భారత్’ లక్ష్యాలను బలపరుస్తుందని చెప్పారు. యుద్ధ సన్నద్ధతతో పాటు మానవతా సాయం, విపత్తు సహాయక చర్యలు, సెర్చ్ అండ్ రెస్క్యూ మిషన్లు, సముద్ర భద్రతా కార్యక్రమాల్లోనూ ఈ నౌక పాల్గొనుచుంటోందని తెలిపారు. హిందూ మహాసముద్ర ప్రాంతంలో భద్రత, స్థిరత్వం కోసం నౌకాదళం ఒక బలమైన శక్తిగా పని చేస్తోందని మీడియా ప్రతినిధులకు వివరించారు. జర్నలిస్టులు నౌకలోని ప్రధాన ప్రాంతాలైన ట్రైన్, ఆయుధాలు ఉండే ఫ్యాక్లెట్ డెక్, హెలికాప్టర్ నిలిపే హ్యాంగర్, బోట్, టోర్పెడో ఫైరింగ్ డెక్లను సందర్శించారు. సముద్ర భద్రత సవాళ్లు, హిందూ మహాసముద్ర ప్రాంతంలో భారత్ వ్యూహాత్మక భాద్యతలు, ఆధునిక యుద్ధంలో స్వదేశీ పరిష్కారంతో తయారైన నౌకల ప్రాముఖ్యత గురించి అధికారులు మీడియా బృందానికి సమగ్రంగా వివరించారు.

భారత నౌకాదళ వృత్తి వైభవం, సాంకేతిక అధునాతనత, ఉన్నత ప్రమాణాలను మీడియా ప్రతినిధులు అభినందించారు. ఇటువంటి సందర్శనలు జాతీయ భద్రత, రక్షణ సన్నద్ధత, స్వదేశీ సాంకేతిక పురోగతిపై ఖచ్చితమైన, వాస్తవ సమాచారాన్ని ప్రజలకు చేరువ చేసేందుకు తోడ్పడతాయని పేర్కొన్నారు. భారత రక్షణ స్వయం సమృద్ధిని, బలపరుతున్న నౌకాదళ సామర్థ్యాలను చాటిచెప్పడానికి ఈ మీడియా పర్యటన ఒక ముఖ్యమైన వేదికగా నిలిచింది. ప్రాంతీయ శాంతి, స్థిరత్వానికి ఈస్టర్న్ నావల్ కమాండ్ కట్టుబడి ఉన్న తీరును ఈ పర్యటన తెలియజేసింది.

# ఈ నెల 16వ తేదీన జిల్లా కలెక్టరేట్ లో ప్రజా సమస్యల పరిష్కార వేదిక కార్యక్రమం నిర్వహణ -జిల్లా ప్రజలు సద్వినియోగం చేసుకోవాలి: డి.ఆర్.ఓ. విశ్వేశ్వర నాయుడు

వై ఎస్ ఆర్ కడప, ఫిబ్రవరి 15 (భారత శక్తి): ఈ నెల 16వ తేదీన జిల్లా కలెక్టరేట్ లో ప్రజా సమస్యల పరిష్కార వేదిక కు ప్రజలు వినియోగించు కోవాలని డి.ఆర్.ఓ. విశ్వేశ్వర నాయుడు ఆదివారం ఒక ప్రకటనలో తెలిపారు.

అర్జీదారులు దాఖలు చేసిన తమ అర్జీలు ఇప్పటికీ పరిష్కారం కాకపోయినా, లేదా తమ ఫిర్యాదులకు సంబంధించిన సమాచారం తెలుసుకోవడానికి 1100 సంఖ్యల కార్డ్ చేయవచ్చునన్నారు. అర్జీదారులు వారి యొక్క అర్జీలు నమోదు చేసుకోవడానికి వీవన.సి.ఐ.ఎ.ఐ. (మీకోసం డాట్ ఏపీ డాట్ జివీ వి డాట్ ఇన్) వెబ్సైట్ నందు వారి యొక్క అర్జీలు నమోదు చేసుకోవచ్చున్నారు. ప్రజలు ఈ అవకాశాన్ని సద్వినియోగం చేసుకొని తమ సమస్యలకు పరిష్కారం పొందాలని విజ్ఞప్తి చేశారు.

ఈ నెల 16 వ తేదీన సోమవారం కలెక్టరేట్ లోని సభా భవన్ నందు ప్రజా సమస్యల పరిష్కార వేదిక (పబ్లిక్ గ్రీవెన్స్ రిడ్రెస్ అండ్ సెక్షన్, పిజిఆర్ఎస్) కార్యక్రమం నిర్వహించడం జరుగుతుందని, ప్రజా సమస్యల పరిష్కార వేదిక కార్యక్రమాన్ని కలెక్టరేట్ లో ఉదయం 10 గంటల నుంచి మధ్యాహ్నం 2 గంటల వరకు నిర్వహించడం జరుగుతుందని, ఈ కార్యక్రమంలో అన్ని శాఖల జిల్లా అధికారులు పాల్గొంటారని తెలిపారు. ప్రజా సమస్యల పరిష్కార వేదిక కార్యక్రమంలో తమ వివరాలతో పాటు వారి సమస్యలకు సంబంధించి అర్జీలను అంద జేయాలన్నారు. అర్జీదారులు గతంలో ఇచ్చిన అర్జీలకు

సంబంధించిన స్థిమిత తీసుకురావాలని సూచించారు. సమస్య పరిష్కారమైనప్పుడు ఫోన్ కి మెసేజ్ వస్తుందని, అర్జీదారులు వారి ఫోన్ ను చెక్ చేసుకోవాలన్నారు. నోటీసులు, ఎండార్మెంట్ ను వాల్చీఆఫ్ లో పంపిస్తున్నామని, ఎండార్మెంట్ లై రిజిస్టర్ ఫోన్స్ మీరు ఇస్తున్న అడ్రస్ కు పంపిస్తున్నామన్నారు. అర్జీ ఇచ్చేటప్పుడు దానిని కలెక్ట్ గా దానిని పూరించాలన్నారు. రిపిటెడ్ అర్జీదారులు పాత రసీదును తీసుకురావాలన్నారు. జిల్లా ప్రజలు పిజిఆర్ఎస్ కార్యక్రమాన్ని సద్వినియోగం చేసుకోవాలని కోరారు.

“ ప్రజా ఫిర్యాదుల పరిష్కార వ్యవస్థ (గ్రా+సా)” అర్జీల స్వీకరణ కార్యక్రమాన్ని జిల్లా కేంద్రంతో పాటు మండల, మున్సిపల్ స్థాయిలో కూడా నిర్వహిస్తున్నామన్నారు. అర్జీదారులు ఈ విషయాన్ని గమనించి తమ ఫిర్యాదులను సమీపంలోని మండల కార్యాలయాలు లేదా మున్సిపల్ కార్యాలయాలలో కూడా సమర్పించుకోవచ్చునన్నారు.

డయల్ యువర్ కలెక్టర్ కార్యక్రమం డయల్ యువర్ కలెక్టర్ కార్యక్రమాన్ని సోమవారం ఉదయం 9.30 నుండి 10 గంటల వరకు జరుగుతుందన్నారు. ప్రజలు 08562-244437 ల్యాండ్ లైన్ నెంబరుకు ఫోన్ చేసి తమ సమస్యలను విన్నవించుకోవచ్చునన్నారు. ప్రజలు ఈ విషయాన్ని గుర్తించి ఈ అవకాశాన్ని సద్వినియోగం చేసుకోవాలని డి.ఆర్.ఓ. ఆ ప్రకటనలో విజ్ఞప్తి చేశారు.

# సూర్యాపేట జిల్లాకు ధర్మ బిక్షం పేరు పెట్టాలి: సిపిఐ జిల్లా కార్యదర్శి బెజవాడ వెంకటేశ్వర్లు

సూర్యాపేట (భారత శక్తి జిల్లా ప్రతినిధి) ఫిబ్రవరి 15:

సూర్యాపేట తొలి శాసనసభ్యుడిగా న్యతంత్ర సమరయోధుడు తెలంగాణ రైతాంగ సాయుధ పోరాట యోధులు మాజీ ఎంపీ బొమ్మగాని ధర్మబిక్షం పేరు సూర్యాపేట జిల్లాకు నామకరణం చేయాలని సిపిఐ జిల్లా కార్యదర్శి బెజవాడ వెంకటేశ్వర్లు రాష్ట్ర ప్రభుత్వాన్ని డిమాండ్ చేశారు. ఆదివారం



జిల్లా కేంద్రంలో ధర్మబిక్షం క్షం భవనంలో పట్టణ కార్యదర్శి బూర వెంకటేశ్వర్లు అధ్యక్షతన జరిగిన 104వ జయంతి ఉత్సవాల సందర్భంగా ఆయన ఘోషోక్త పూలమాలలు వేసి నివాళు లర్పించారు. ఈ సందర్భంగా ఆయన మాట్లాడుతూ సూర్యాపేట పట్టణ తొలి హాస్టల్ నిర్మించి విద్యార్థులను విద్యాబుద్ధుల నేర్పించి చైతన్యపంతులను చేసి అనేక రంగాలలో తీర్చిదిద్దిన మహా నాయకుడు అని అన్నారు. జిల్లాకు పరిశ్రమల ఏర్పాటు చేసి యువకులకు ఉద్యోగాలు అవకాశాలు కల్పించాలని

మరియు సాగు త్రాగునీరు గురించి అనేక పోరాటాలు నిర్వహించి సాధించిన మహా నాయకుడు అన్నారు. దళిత పీడిత బదుగు బలహీన వర్గాల హక్కులను సాధించే విధంగా పోరాడిన ప్రజల నాయకుడు బొమ్మగాని ధర్మ బిక్షం అని కీర్తించారు. రాష్ట్ర ప్రభుత్వం వెంటనే స్పందించి వారి జయంతిని, వర్ధంతిని ప్రభుత్వ నిర్వహించి, హైదరాబాద్ ట్యాంకు బండ్ల పై కాస్త్ర విగ్రహం ఏర్పాటు చేయాలని, మహా నాయకుని జీవిత చరిత్రను ముందు తరాలకు తెలిసి విధంగా పాఠ్య పుస్తకాలలో వచ్చే విధంగా ప్రభుత్వం చర్యలు తీసుకోవాలని ధర్మబిక్షం ఆశయాలను ముందు తీసుకెళ్లడమే ఆయనకు మనం ఇచ్చే నిజమైన ఘన నివాళి అని అన్నారు. ఈ కార్యక్రమంలో సిపిఐ సీనియర్ నాయకులు బొమ్మగాని శ్రీనివాస్, దంతాల రాంబాబు, చామల అశోక్ కుమార్, దోరేపల్లి శంకర్, సీనియర్ జర్నలిస్ట్ దేగల జనార్దన్, పబ్లిక్ ప్రాసిక్యూటర్ నాథి సవేందర్ కుమార్, మాజీ కౌన్సిలర్ అనంతల మల్లేశ్వర్, చివ్వెల మండల కార్యదర్శి ఖమ్మంపాటి రాము, సీనియర్ అడ్వకేట్ తలవల్ల హన్సేన్, శాంతి సంఘం జిల్లా అధ్యక్షులు తోగిటి మరత్తి, గుగులోతు రాజారాం, యూత్ నాయకులు బూర సైదులు, ఎడిట్ లీకాంత్, మహిళా నాయకురాలు దంతాల పద్మ రేఖ, దేశ గాని హేమలత, రిక్సా యూనియన్ నాయకులు పెన్ట్రా కృష్ణ వాడపల్లి వెంకన్న, బాబు తదితరులు పాల్గొన్నారు.

# ప్రశ్నించే గొంతుకలే పట్టణాభివృద్ధికి కంచుకోటలు

## “ప్రజాస్వామ్యంలో ప్రజలే ప్రభువులు”

ప్రజాస్వామ్యంలో ప్రజలే ప్రభువులు. పౌరుల చైతన్యం మీదనే పట్టణ ప్రగతి ఆధారపడి ఉంటుంది. ప్రశ్నించడం అనేది తిరుగుబాటు కాదు. అది భాద్యతాయుతమైన పౌరుని లక్షణం. ప్రశ్న అభివృద్ధికి మూలం. సమస్యలను గుర్తించి వాటి పరిష్కారం కోసం అధికారులతో ప్రజాప్రతినిధులతో ప్రశ్నించినప్పుడే అభివృద్ధికి బీజం పడుతుంది. ప్రజల అవసరాలకు అనుకూలంగా పాలన సాగాలంటే ప్రశ్న శక్తివంతమైన ఆయుధం ప్రశ్నించే గొంతుక ఉన్నచోట ప్రగతి పరుగులు తీస్తుంది. సా పట్టణాభివృద్ధి కేవలం ప్రభుత్వాల బాధ్యత మాత్రమే కాదు పౌరుల సమిష్టి కృషి జరిగినప్పుడే ఆశించిన సుందర ఆరోగ్యకరమైన నగరాలు నిర్మించుకోగలం.



సమస్యను ప్రశ్నించుచి పరిష్కారాన్ని సాధించు. ప్రశ్నలే చోట ప్రగతి వంభిస్తుంది. అభివృద్ధి మందగిస్తుంది. ప్రశ్న ఉన్న చోట ప్రగతి చిగురుస్తుంది. వార్డు / డివిజన్ / కౌన్సిలర్ / కార్పొరేటర్ గా పోటీచేసే అభ్యర్థులను ఓటర్లు అడిగే ప్రశ్నలే పట్టణ ప్రగతికి దిక్సూచి. ఓటు మన ఆయుధం అభివృద్ధి మన లక్ష్యం. పౌర సేవలు ప్రజల ఫిర్యాదులు త్వరగా పరిష్కరించాలంటే పాలనలో పారదర్శకత పెరగాలి. ప్రశ్నించడం ద్వారా ప్రజాప్రతి నిధుల్లో పాలనలో జవాబుదారీతనం పెరుగుతుంది. పట్టణ ప్రగతి సాధ్యమవుతుంది. ప్రశ్నించే గొంతుకలే బిజినెస్ అభివృద్ధికి కంచుకోటలు పుర పాలకవర్గాల్లో పోటీ చేసే అభ్యర్థులను బాధ్యతాయుతమైన ఓటర్లు ప్రశ్నించండి? ఓట్ల కొరకు వచ్చే అభ్యర్థులను రాజీయే బద్దేశ్ కాలలో వార్డు / డివిజన్ / పట్టణ అభివృద్ధికి ఏ విధమైన కార్యాచరణ ప్రణాళికలు అమలు చేస్తారో ప్రశ్నలతో నిలదీయండి. ప్రశ్నించే గొంతుకలే పట్టణాభివృద్ధి కంచుకోటలు. ఓటర్లు అడిగే

ప్రశ్నలే ప్రజాప్రతినిధులకు విధానాల రూపకల్పనకు దిక్సూచిగా పనిచేస్తాయి. పట్టణ ప్రగతికి మార్గదర్శకమవుతాయి. పుర పాలక వర్గాల్లో వార్డు / డివిజన్ / కౌన్సిలర్ / కార్పొరేటర్ గా పోటీచేసే అభ్యర్థులు ఓటర్ల వద్దకు వచ్చినప్పుడు అభ్యర్థిని నిలదీయండి? ప్రశ్నించండి? మీ ప్రశ్నలు భవిష్యత్తు వార్డు డివిజన్ పట్టణ అభివృద్ధికి దశ దిశగా నిలుస్తాయి. మౌలిక సదుపాయాల కల్పన మౌలిక సదుపాయాల కల్పన వానాకాలంలో వార్డులో దెబ్బతిన్న రోడ్ల మరమ్మత్తులు, కొత్త రోడ్ల నిర్మాణం కోసం అభ్యర్థి దగ్గర ఉన్న ప్రణాళిక ఏమిటి? వానాకాలంలో రోడ్లపై నీరు నిలవకుండా డ్రైనేజీ వ్యవస్థను ఏ విధంగా ఆధునికీకరిస్తారు. వీధి దీపాలు బివెలుగు వార్డ్ / డివిజన్ / పట్టణ పరిధిలో ఎల్ల ఈ డి దీపాలు ఏర్పాటుచేసి నిరంతరం వెలిగిలా చేసేందుకు ఏ విధమైన వ్యవస్థను ఏర్పాటు చేస్తారు? ఆరోగ్యం మరియు పరిశుభ్రత చెత్త సేకరణ ప్రతిరోజూ క్రమబద్ధంగా జరిగేలా ఎలాంటి చర్యలు చేపడతారు. పట్టణంలో దోమల నివారణ. పొంగి పొరిలే మురికి కాలువల నిర్వహణ 'కాలవల్లో' పేరుకుపోయిన పూడిక తీత తాగునీటి సమస్యలు ఈ గుంతుల ముందుమైన రహదారులు నిర్వహణ లేని పార్కులు వైద్య సేవలు భూగర్భ డ్రైనేజీ 'నాలుక ఆక్రమణ అడ్డుకోవడం. ప్రభుత్వ భూముల రక్షణకు ఎలాంటి చర్యలు చేపడతారు. పట్టణాభివృద్ధి పథకాలపై చట్టాలపై అవగాహన స్కార్ప్ సిటీ అమ్మత్ స్వభూమి అవార్డు యోజన నిర్మయ ఫండ్ లాంటి పథకాలపై అవగాహన ఉందా? వీటికి నిధులు ఏ విధంగా రాబట్టగలుగుతారు. స్థానిక స్వపరిపాలన సాధికారిత సాధనం మున్సిపల్ చట్టాలపై అవగాహన ఉందా? లిబ్రరరీ గ్రంథ ప్రభుత్వ ఆనుపత్రుల్లో సౌకర్యాలు మెరుగు పరచడం మరియు ఉచితంగా మందులు లభించడానికి తీసుకునే చర్యలు ఏమిటి?

ప్రజాపంచీ పథకం ప్రభుత్వ రేషన్ దుకాణాల్లో జరిగే అవకతవకలు అరికట్టి పేదలకు ఆహార పన్నులను బియ్యం గోధుమలు చెక్కర వినియోగ వస్తువులను కాలంలో అందించే ఏర్పాటు కొరకు కార్యాచరణ ఉందా? ఆహారభద్రత హక్కు రక్షణకు ఎలాంటి చర్యలు చేపడతారు. పబ్లిక్ ఆస్తుల రక్షణకు చర్యలు పట్టణంలో ప్రభుత్వభూములు ఎండోమెంట్ భూములు అక్రమ కట్టాల నివారణకు మీ వద్ద ఉన్న షెడ్యూల్ ఏమిటి? ఈ ప్రజారోగ్యం వైద్యం ఆరోగ్య సేవలను అందరికీ అందుబాటులోకి తేవడం. భస్మ దవాఖానాలలో ఆరోగ్య సేవలు ఉచిత మందుల లభ్యత జన ఔషధ మందులను అందుబాటులో ఉంచడం. సీజనల్ వ్యాధుల నివారణ. దోమల పందులు కోతులు కుక్కల బెడద నియంత్రణకు అభ్యర్థుల వద్ద ప్రత్యేక ప్రణాళిక ఉందా? ప్రశ్నించండి? ఏర్పాటులకు ప్రత్యేక బాక్స్ ప్రజల నుండి ఫిర్యాదుల ఫీడ్ బ్యాక్ కొరకు వాట్సాప్ నెంబర్ అందరికీ అందుబాటులో ఉండే విధంగా చర్యలు సూచించండి. మంచినీటి సరఫరా తాగునీరు పర్యావరణం, ప్రతి ఇంటికి సరిపడా సురక్షితమైన మంచినీరు సరఫరా చేయడానికి ప్రతి ఇంట ఇంకా ముందు ఏర్పాటుకు అవలంబించే ప్రణాళిక ఏమిటి? వాడలో ఉన్న పార్కులు ఖాళీ స్థలాలను ఆక్రమణ నుండి కాపాడడం చెల్లు పెంచడం పచ్చదనం పరిశుభ్రతకొరకు అమలు చేసే ప్రణాళిక ఏమిటి? రిక్రియేషన్ సౌకర్యాలు బి ప్రణాళిక సీనియర్ సిటిజన్స్ యువతకు అనుకూలంగా వార్డ్ డివిజన్ పట్టణ స్థాయిలో వాకింగ్ ట్రాక్స్ ఓపెన్ జిమ్ కమ్యూనిటీ హాల్స్ నిర్మాణం రిక్రియేషన్ సౌకర్యాల ఏర్పాటు కొరకు ప్రణాళికలు ఉన్నాయా ప్రశ్నించండి

పర్యావరణ కాలుష్య నివారణకు చర్యలు చెరువుల కాలుష్యాన్ని అరికట్టడానికి మీరు తీసుకునే చర్యలు ఏమిటి? చెరువుల సంరక్షణ పై ఎలాంటి ప్రణాళిక చేపడతారు. వాహనాల పార్కింగ్ స్థలాల ఏర్పాటుకు తీసుకునే చర్యలు? పురపాలనలో పారదర్శకత పుర పాలనలో పారదర్శకత మరియు జవాబుదారీతనం మున్సిపాలిటీకి అధిక సంఘం కేంద్ర 'రాష్ట్ర ప్రభుత్వాల ద్వారా వచ్చే నిధులు ఖర్చు వివరాలను ప్రజలకు తెలియచేయడానికి వార్డు / డివిజన్ స్థాయి ఓటర్ల / ప్రజల పట్టణ సభలు ( గ్రామసభల మాదిరి) నిర్వహిస్తారా? ప్రజలకు అందుబాటులో ఉంటారా? మున్సిపల్ కార్పొరేటర్ / కౌన్సిలర్ ఓటర్లకు / ప్రజలకు తమ సమస్యలు చెప్పుకోవడానికి కార్యాలయంలో అందుబాటులో ఉండే సమయం నోటీస్ బోర్డ్ పై ప్రకటిస్తారా? . గతంలో ఇచ్చిన హామీలు నెరవేర్చారా? (పాత అభ్యర్థి అయితే) మహిళల భద్రత ప్రజల భద్రత కోసం చేపట్టే చర్యలు ఏమిటి? మహిళల భద్రత కోసం సీసీటీవీ కెమెరా లో ఏర్పాటు అసాంఘిక శక్తులపై ఎలాంటి నిఘా ఏర్పాటు చేస్తారు? భవన నిర్మాణాల్లో అవినీతి నిర్మూలన భవన నిర్మాణ అనుమతుల్లో జరిగే అవినీతి ఎలా అరికడతారు. భవన నిర్మాణాల్లో సింగిల్ విండో సౌకర్యాలను ప్రజలకు అందుబాటులోకి తేవడానికి మీ వద్ద ఉన్న ప్రణాళిక ఏమిటి? కాలుష్య రహిత పర్యావరణానికి పరమైన వార్డు / డివిజన్ / పట్టణాన్ని / నగరాన్ని ఆరోగ్యవంతమైన సుందర నగరంగా నిర్మించడంలో ఎన్నికల్లో పోటీ చేసే గెలిచిన అభ్యర్థులు తమ బాధ్యతలను మరచివేచి, మున్సిపల్ మేనిఫెస్టోలో పేర్కొన్న అంశాలను అమలు చేయడానికి సూక్ష్మ స్థూల స్థాయి ప్రణాళికలతో పట్టణాల స్వీకారాభివృద్ధికి పాటుపడుతారని ఆశిద్దాం. నేరుసారి కనకయ్య అధ్యక్షులు తెలంగాణ ఎకనామిక్స్ ఫోరం తెలంగాణ వికాస వేదిక కిరీంసర్ 9440245771

పెళ్లిపై మృణాల్ రాకూర్ ఆసక్తికర వ్యాఖ్యలు



ఉత్తరాది భామ మృణాల్ రాకూర్ టాలీవుడ్, కోల్కత్తాలో కూడా ప్రేక్షకుల అభిమానాన్ని సొంతం చేసుకుంది. మరోవైపు, మృణాల్ పెళ్లి గురించి సోషల్ మీడియాలో విస్తృతంగా ప్రచారం జరుగుతోంది. తమిళ స్టార్ ధనుష్ ను ఆమె పెళ్లాడబోతోందంటూ సోషల్ మీడియా కోడ్ కుస్తోంది. అలాంటిది ఏమీ లేదని ఆమె స్పష్టంగా చెప్పినప్పటికీ... ఈ వుకార్లకు చెక్ పడలేదు. ఈ అంశంపై తాజాగా ఓ ఇంటర్వ్యూలో మృణాల్ స్పందిస్తూ... పెళ్లి అనేది జీవితంలో ఒక అందమైన మలుపు అని... తాను కచ్చితంగా పెళ్లి చేసుకుంటానని చెప్పింది. పెళ్లి చేసుకోవాలంటే సరైన వ్యక్తి, సరైన సమయం కావాలని తెలిపింది. ఎవరో అడుగుతున్నారనో, వయసు పెరిగిపోతోందనో తొందరపడి నిర్ణయం తీసుకోనని చెప్పింది. తన మనసుకు సచ్చిన్ వ్యక్తి దొరికితే... ఆ విషయాన్ని తానే స్వయంగా ప్రకటిస్తామని తెలిపింది. ఒక వ్యక్తితో జీవితాంతం కలిసి ఉండాలంటే మనసులు కలవాలని మృణాల్ అభిప్రాయపడింది. బలవంతపు బంధాల కంటే... ఇష్టమైన వ్యక్తి కలిసొంత వరకు వేచి ఉండటమే మేలని చెప్పింది. సినిమాల విషయానికి వస్తే... 'దో దినావే సెహర్ మే' సినిమాతో అలరించనుంది. టాలీవుడ్ లో అడివి శేష్ తో కలిసిన నటించిన 'డెకాయిట్' సినిమా విడుదలకు సిద్ధంగా ఉంది. వీటితో పాటు మరెన్నో చిత్రాల్లో కూడా మృణాల్ నటిస్తోంది.

ఫ్రీగా సినిమా చూస్తూ.. అదే సినిమాను చంపేస్తున్నారు: కృష్ణవంశీ



టాలీవుడ్ లో అద్భుతమైన చిత్రాలను తెరకెక్కించి, ప్రేక్షకుల మదిలో సుస్థిర స్థానాన్ని సంపాదించుకున్న కొద్దిమంది దర్శకుల్లో కృష్ణవంశీ ఒకరు. ఆయన తెరకెక్కించిన ఎన్నో సినిమాలు ఘన విజయాలను సాధించాయి. ముఖ్యంగా ఫ్యామిలీ ఆడియెన్స్ ని ఆయన చిత్రాలు ఎంతగానో ఆకట్టుకున్నాయి. ఇటీవలి కాలంలో కృష్ణవంశీ జోరు తగ్గింది. మరోవైపు, ఏదైనా సినిమా విడుదల అయిన వెంటనే... రివ్యూలు వెల్లువెత్తుతున్నాయి. వాటిలో కొన్ని నెగెటివ్ రివ్యూలు కూడా ఉంటున్నాయి. ఇలాంటి రివ్యూలు ఇచ్చే వారిపై కృష్ణవంశీ తీవ్ర వ్యాఖ్యలు చేశారు. సినిమా థియేటర్లకి వచ్చిన వెంటనే సోషల్ మీడియాలో పోస్టులు పెట్టేస్తుంటారని... ఇలాంటి వారిలో 90 శాతం మంది మూర్ఖులేనని కృష్ణవంశీ అన్నారు. టికెట్ కూడా కొనకుండా వీళ్లు ఫ్రీగా సినిమాలు చూస్తారని... వెంటనే రివ్యూలతో ప్రేక్షకులను భయపెట్టేస్తారని విమర్శించారు. వారం రోజులు ఆగితే ప్రేక్షకులు సినిమా చూస్తారని... ఈలోగానే ఆడియెన్స్ ను వీళ్లు భయపెడతారని మండిపడ్డారు. సినిమా లేకపోతే మీ బతుకే లేదు... అదే సినిమాను ఎలా నాశనం చేస్తున్నారని ఆగ్రహం వ్యక్తం చేశారు. మీకు సిగ్గు అనిపించడం లేదా? అని ప్రశ్నించారు. సినిమా కోసం ఎంతో మంది కష్టపడతారని... వాళ్ల కష్టాన్ని తక్కువ చేయొద్దని అన్నారు.

'ధురంధర్'లో ఆ పాత్ర నాగార్జున చేయాల్సిందా?

టాలీవుడ్ సంచలన చిత్రం 'ధురంధర్'లో విలన్ పాత్రను తాను తిరస్కరించినట్లు వస్తున్న వార్తలపై టాలీవుడ్ కింగ్ నాగార్జున స్పష్టత ఇచ్చారు. ఆ వార్తల్లో ఎలాంటి నిజం లేదని కొట్టిపారేశారు. ఇటీవల టాలీవుడ్ చిత్రం 'కూలీ'లో ప్రతినాయకుడిగా అద్భుతమైన నటన కనబరిచిన నేపథ్యంలో, 'ధురంధర్'లో అవకాశం వచ్చినా వదులుకున్నారని సోషల్ మీడియాలో ప్రచారం జరిగింది. రణవీర్ సింగ్ హీరోగా, ఆదిత్యధర్ దర్శకత్వంలో వచ్చిన 'ధురంధర్' బాక్సాఫీస్ వద్ద భారీ విజయం సాధించింది. ఈ చిత్రంలో రెహమాన్ డెకాయిట్ పాత్రలో అక్షయ్ ఖన్నా నటించు గొప్ప ప్రశంసలు దక్కాయి. అయితే, ఈ పాత్రకు మొదట నాగార్జునను సంప్రదించారని, 'కూలీ' సినిమా షూటింగ్ వల్ల అయిన తిరస్కరించారని కథనాలు వెలువడ్డాయి.



పాన్ ఇండియా స్థాయిలో సంచలనం సృష్టించిన హనుమాన్ చిత్రం బాక్సాఫీస్ వద్ద అద్భుత విజయాన్ని సమోదు చేసి ఇండస్ట్రీని ఆశ్చర్యపరిచిన విషయం తెలిసిందే. రూ. 45 కోట్ల బడ్జెట్తో రూపొందిన ఈ చిత్రం కేవలం పదిరోజుల్లోనే ప్రపంచ వ్యాప్తంగా రూ. 200 కోట్ల వసూళ్లు సాధించి భారీ విజయాన్ని అందుకుంది. లాంగ్ రన్ లో కలెక్షన్లు రూ. 300 కోట్లు దాటిపోయి పాన్ ఇండియా రేంజులో బ్లాక్ బస్టర్ ఫలితాన్ని సాధించింది. ఈ విజయోత్సాహంలో ఇప్పుడు అందరి దృష్టి సీక్వెల్ గా రూపొందుతున్న జై హనుమాన్ పై పడింది. కన్నడ బ్లాక్ బస్టర్ కాంతార సిరీస్ ద్వారా జాతీయ స్థాయిలో గుర్తింపు సాధించిన రిపబ్లిక్ షేర్స్ ఇందులో అంజనేయుడి పాత్రలో కనిపించనుండడం సినిమాపై అంచనాలను మరింత పెంచింది. ఇప్పటికే రిలీజైన ఆయన ఫస్ట్ లుక్ ప్రేక్షకుల్లో విశేష స్పందన తెచ్చుకుంది. పలు సార్లు వాయిదా పడుతూ వచ్చిన షూటింగ్ ఈ నెల 22న లాంఛనంగా కానుంది. ఆద్యంతం హనుమంతుడి నేపథ్యంలో సాగనున్న ఈ చిత్రం విజువల్, మైథలాజికల్ పరంగా మరింత బలంగా ఉండబోతుందనే టాక్ వినిపిస్తోంది. ప్రముఖ నిర్మాణ సంస్థ మైత్రీ మూవీ మేకర్స్ ఈ చిత్రాన్ని అత్యంత భారీ స్థాయిలో నిర్మిస్తోంది.

మెగా డాటర్?



టాలీవుడ్ లో మెగా 158 ప్రాజెక్ట్లపై రోజురోజుకీ ఆసక్తి పెరుగుతోంది. వాల్తేరు వీరయ్య సర్కెస్ తర్వాత మెగా స్టార్ చిరంజీవి హీరోగా బాబీ కొల్లి దర్శకత్వంలో తెరకెక్కుతున్న ఈ కమర్షియల్ ఎంటర్టైన్మెంట్కు ప్రీ ప్రొడక్షన్ పనులు వేగంగా సాగుతున్నాయి. యాక్షన్ తో పాటు తండ్రి-కూతుళ్ల నంటిమెంట్ చుట్టూ ఈ కథ నడుస్తుందన్న ప్రచారం ఉంది. చిరంజీవి కూతురి పాత్రకు ప్రత్యేక ప్రాధాన్యం ఉండటంతో ఆ పాత్రలో ఎవరు నటిస్తారన్న చర్చ సోషల్ మీడియాలో జోరుగా సాగుతోంది. మొదట కృతి శెట్టి పేరు వినిపించగా, తర్వాత బాలనటి నుంచి హీరోయిన్ గా మారిన సారా అర్జున్ పేరు కూడా ప్రస్తావనకు వచ్చింది. అయితే తాజాగా ఈ కీలక పాత్ర కోసం మరో యువ నటి పేరు ఫైనల్ దశలో ఉందన్న వార్తలు వినిపిస్తున్నాయి. ఛాంపియన్ మూవీతో తెలుగులో ఎంట్రీ ఇచ్చిన మలయాళ బ్యూటీ అనన్యారాజన్ ఈ పాత్రకు దాదాపు ఫిక్స్ అయినట్లు ఇండస్ట్రీ వర్గాల్లో టాక్ నడుస్తోంది. ఈ భామ 2017లో మలయాళంలో విడుదలైన ఉహరణం సుజాత చిత్రం ద్వారా సినీ ప్రయాణం ప్రారంభించింది.



ఇరుముడిలో కావేరిగా

మాస్ మహారాజా నటిస్తోన్న లేటెస్ట్ మూవీ ఇరుముడి. శివ నిర్మాణ తెరకెక్కిస్తున్న ఈ చిత్రాన్ని మైత్రీ మూవీ మేకర్స్ సంస్థ నిర్మిస్తోంది. జీవీ ప్రకాశ్ కుమార్ మ్యూజిక్ అందిస్తున్నాడు. సాయి కుమార్, బేబీ నక్షత్ర, అజయ్ ఘోష్ కీలక పాత్రలు పోషిస్తున్నారు. ముఖ్యంగా తండ్రికూతుళ్ల మధ్య ఉండే ఎమోషనల్ బాండింగ్ చుట్టూ ఈ కథ సాగుతుందని సమాచారం. గత నెల 26న రవిశేఖ బర్త్ డే సందర్భంగా ఈ మూవీ ఫస్ట్ లుక్ బర్త్ డే సందర్భంగా ఈ మూవీ ఫస్ట్ లుక్ పోస్టర్ ను రివీల్ చేయగా.. తాజాగా మహా శివరాత్రిని పురస్కరించుకుని చిత్ర బృందం మరో అవ్ దేబ్ ఇచ్చింది. ఈ సినిమాలో ప్రియా భవానీ శంకర్ హీరోయిన్ గా నటిస్తోందని పోస్టర్ ద్వారా క్షారిటీ ఇచ్చింది. ఈమేరకు ఆమె ఫస్ట్ లుక్ ను రివీల్ చేసింది. ఈ చిత్రంలో కావేరి అనే పాత్రలో ప్రియా భవానీ శంకర్ కనిపించనుందని పేర్కొంది. ప్రియా రవితేజ భార్యగా అభిమానులను మెప్పించనుంది. తాజాగా రిలీజైన ఈ పోస్టర్ సిని ప్రియులను తెగ ఆకట్టుకుంటోంది. త్వరలోనే ఈ సినిమాకు సంబంధించిన టీజర్, విడుదల తేదీని ప్రకటించేందుకు మేకర్స్ నన్నాహాలు చేస్తున్నారు.

రేవంత్ రెడ్డిని కలిసి తన పెళ్లికి ఆహ్వానించిన విజయ్ దేవరకొండ

టాలీవుడ్ ప్రేమ జంట విజయ్ దేవరకొండ, రష్మి కుమార్లను పెళ్లిపీటలు ఎక్కబోతున్న సంగతి తెలిసిందే. ఈ నెల 26న రాజస్థాన్ లోని ఉదయ్ పూర్ లో వీరి వివాహం అత్యంత వైభవంగా జరగబోతోంది. ఉదయ్ పూర్ లోని ప్యాలెస్ లో ఇరువురి కుటుంబ సభ్యులు, అత్యంత సన్నిహితుల సమక్షంలో వివాహం జరగనుంది. చాలా కాలంగా ప్రేమలో ఉన్న వీరు... చివరకు కుటుంబ పెద్దల అంగీకారంతో పెళ్లిపీటలు ఎక్కబోతున్నారు. ఉదయ్ పూర్ లో వివాహానంతరం ప్రముఖుల కోసం హైదరాబాద్ లో రిసెప్షన్ ఏర్పాటు చేసే అవకాశం ఉన్నట్లు తెలుస్తోంది. పెళ్లికి సమయం దగ్గర పడుతుండటంతో... విజయ్ దేవరకొండ పెళ్లి పనుల్లో బిజీగా ఉన్నాడు. తాజాగా తెలంగాణ ముఖ్యమంత్రి రేవంత్ రెడ్డిని విజయ్ కలిశాడు. హైదరాబాద్ లోని రేవంత్ నివాసానికి వెళ్లి స్వయంగా పెళ్లి పత్రికను అందించాడు. తన పెళ్లికి రావాలని ఆహ్వానించాడు. ఈ సందర్భంగా విజయ్ దేవరకొండకు ముఖ్యమంత్రి ముందస్తు శుభాకాంక్షలు తెలియజేశారు.

